

حقیقی حجاب

صلی کلمہ سلام لا الہ الا اللہ محمد رسول اللہ

بِالذِّی

سیرت النبی ﷺ

مناقب

خلفاء راشدین

حافظ اللہ علیہم اجمعین
عبدالحمید

(حصہ اول)

مرتبہ

حافظ عبدالوحید الحق

15

چکوال

اشاعتی سلسلہ نمبر

کشمیر بک ڈپو
شاخہ کراچی: سبزی منڈی، چکوال
ٹرانسک ریز

0334-8706701

0543-421803

چکوال

السور بیچمنٹ

فہرست عنوانات

32	خلفاء ثلاثہ کی نیابت	3	خلفاء ثلاثہ حضرت علی المرتضیٰ کی نظر میں
33	خلفاء اربعہ کی محبت جنت کی بشارت	4	اُمت میں سب سے افضل خلفاء ثلاثہ ہیں
35	اُمت میں سب سے افضل خلفاء اربعہ	4	خلفاء اربعہ کی خلافت کی خبر ارشاد نبوی ﷺ
36	ابوبکرؓ و عمرؓ و عثمانؓ کا اللہ کے ہاں مقام	7	اُمت میں سب سے افضل خلفاء ثلاثہ ہیں
37	خلفاء اربعہ کی محبت مومن کے دل میں جمع ہوگی	8	اُمت میں سب سے بہتر خلفاء اربعہ ہیں
37	امیر عبدالرحمنؓ کا ایک خواب	9	قیامت میں خلفاء اربعہ کی شان اور مقام
40	ایک انوکھی جہالت	11	خلفاء ثلاثہ کی خلافت کی پیشگوئی
41	صاحب بمعنی یار اور صدیقؓ کا ذکر قرآن میں	12	اُمت میں سب سے افضل خلفاء اربعہ ہیں
44	حدیث نبوی ﷺ میں چار یار کی شان	12	سب سے پہلے حساب کے لئے خلفاء اربعہ
45	خلفاء اربعہ کی فضیلت	14	صحابہؓ میں سے خلفاء اربعہ کا انتخاب
45	مسجد قباء کا سنگ بنیاد	15	ابوبکرؓ و عمرؓ اور علیؓ کی امارت
46	مسجد نبویؐ کی تعمیر میں خلفائے ثلاثہ کے تین پتھر	16	ابوبکرؓ و عمرؓ اور عثمانؓ کی خلافت کی پیشگوئی
46	سنگریزوں کا تسبیح پڑھنا معجزہ نبوی ﷺ	17	خلفاء اربعہ جنت میں
47	خلفاء ثلاثہ کے ہاتھوں میں سنگریزوں کی تسبیح	18	حضور ﷺ اور خلفاء ثلاثہ کی شان
48	مردہ کا زندہ ہو کر کلام کرنا	19	ابوبکرؓ و عمرؓ اور عثمانؓ کو خلافت نبوتؐ کی بشارت
49	ابوبکرؓ و عمرؓ و خلفاء راشدین میں سے تھے	20	صحابہؓ میں ابوبکرؓ و عمرؓ اور عثمانؓ کی شان
	حضرت عثمانؓ کو خلافت، بڑی مصیبت اور جنت	21	خلفاء ثلاثہ کی خلافت
50	کی بشارت	23	خلفاء اربعہ کی خلافت کی بشارت
53	حضرت عثمانؓ کی شہادت اور فرشتوں کا حیا	24	حضور ﷺ کا خواب اور خلفاء ثلاثہ کا مقام
54	خلفاء ثلاثہ کی فضیلت حضرت علیؓ کی نظر میں	25	اُمت میں صحابہؓ کے نزدیک خلفاء ثلاثہ افضل
60	غزوہ احد و حنین اور حضرت علی المرتضیٰؓ و ابوبکرؓ و عمرؓ	26	حضور ﷺ کے بعد خلافت کی بشارت
62	حضرت علیؓ کی حضرت ابوبکرؓ کے ہاتھ پر بیعت	28	مسجد نبویؐ کی تعمیر اور خلفاء ثلاثہ کو بشارت
63	خلفاء راشدین کے جنتی ہونے کی بشارت	28	صحابی کا خواب اور خلفاء ثلاثہ کی افضلیت
	☆☆☆☆	30	خلفاء اربعہ کو جنت کی بشارت
		31	پانچ سو صحابہؓ کی شہادت، خلفاء اربعہ کی فضیلت

حافظ عبدالوحید الحقی چکوال

ترتیب و تدوین:

النور منجمنٹ، ڈب مارکیٹ چکوال 0543-421803 / 0334-8706701

ٹائٹل و کمپوزنگ:

کشمیر بک ڈپو، بنری منڈی تلہ گنگ روڈ چکوال

ناشر:

مناقب خلفاء راشدینؓ (حصہ اول)

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي هَدَانَا إِلَى طَرِيقِ أَهْلِ السُّنَّةِ وَالْجَمَاعَةِ بِفَضْلِهِ الْعَظِيمِ.
وَالصَّلَاةُ وَالسَّلَامُ عَلَى رَسُولِهِ سَيِّدِنَا مُحَمَّدٍ الَّذِي كَانَ عَلَى خُلُقِهِ عَظِيمٍ.
وَعَلَى آلِهِ وَأَصْحَابِهِ وَخُلَفَائِهِ الرَّاشِدِينَ الذَّاعِينَ إِلَى صِرَاطِ مُسْتَقِيمٍ

خلفاء ثلاثہ حضرت علیؓ رضی کی نظر میں

(۱) مُسْنَدِ عَلِيٍّ كَرَّمَ اللَّهُ وَجْهَهُ عَنْ عَبْدِ خَيْرٍ قَالَ: خَطَبَ عَلِيٌّ فَقَالَ: إِنَّ أَفْضَلَ النَّاسِ بَعْدَ النَّبِيِّ ﷺ أَبُو بَكْرٍ، وَأَفْضَلُهُمْ بَعْدَ أَبِي بَكْرٍ عُمَرُ، وَلَوْ شِئْتُ أَنْ إِسْمِيَ الثَّلَاثَ لَسَمَيْتُهُ، فَسُئِلَ عَنِ الَّذِي شِئْتُ أَنْ تَسْمِيَهُ؟ قَالَ: الْمَذْبُوحُ كَمَا تَذْبَحُ الْبُقَرَةُ

(الحدیثی وابن ابی داود، ع، حل، ابن عساکر)

ترجمہ: ”مسند علی رضی اللہ عنہ“ عبد خیر کی روایت ہے کہ حضرت علیؓ نے خطاب کیا اور فرمایا: لوگوں میں نبی کریم ﷺ کے بعد سب سے افضل ابوبکر رضی اللہ عنہ ہیں۔ ابوبکرؓ کے بعد عمر رضی اللہ عنہ ہیں۔ اگر میں چاہوں تو تیسرے کا نام بھی لے سکتا ہوں۔ چنانچہ آپ سے تیسرے کے متعلق پوچھا گیا کہ وہ کون ہیں؟ آپؓ نے فرمایا: وہ شخص ہے (یعنی

حضرت عثمانؓ) جسے گائے کی طرح ذبح کر دیا گیا ہے۔

(کنز العمال ج ۱۳ ح ۳۶۶۹۱)

اُمت میں سب سے افضل خلفاءِ ثلاثہ ہیں

(۲) اَيْضًا عَنْ عَمْرِو بْنِ حُرَيْثٍ قَالَ: سَمِعْتُ عَلِيَّ بْنَ أَبِي طَالِبٍ عَلَى الْمِنْبَرِ يَقُولُ: إِنَّ أَفْضَلَ النَّاسِ بَعْدَ رَسُولِ اللَّهِ ﷺ أَبُو بَكْرٍ وَعُمَرُ وَعُثْمَانُ. وَفِي لَفْظٍ: ثُمَّ عُمَرُ ثُمَّ عُثْمَانُ

(حل و ابن شاپین فی السنۃ، ابن عساکر)

ترجمہ: ”ایضاً“ عمرو بن حریش کی روایت ہے کہ میں نے حضرت علی بن ابی طالب رضی اللہ عنہ کو منبر پر فرماتے سنا ہے کہ رسول اللہ ﷺ کے بعد سب سے افضل ابو بکر، عمر اور عثمان رضی اللہ تعالیٰ عنہم ہیں۔

(کنز العمال حدیث ۳۶۶۹۲)

خلفاءِ اربعہ کی خلافت کی خبر..... ارشادِ نبوی ﷺ

(۳) عَنْ عَلِيٍّ قَالَ: لَمْ يَقْبِضَ النَّبِيُّ ﷺ حَتَّى أَسْرَ إِلَى أَنْ الْخَلِيفَةَ مَنْ بَعْدَهُ أَبُو بَكْرٍ، ثُمَّ مَنْ بَعْدَهُ عُمَرُ، ثُمَّ مَنْ بَعْدَهُ عُثْمَانُ، ثُمَّ إِلَى الْخِلَافَةِ. وَفِي لَفْظٍ: ثُمَّ تَلَى الْخِلَافَةَ

(ابن شاپین والغازی فی فضائل الصدیق، ابن عساکر)

ترجمہ: حضرت علی رضی اللہ عنہ کی روایت ہے کہ نبی کریم ﷺ اس وقت تک دُنیا سے رخصت نہیں ہوئے جب تک کہ مجھے بتا نہیں دیا کہ ان کے بعد خلیفہ ابوبکر رضی اللہ عنہ ہوں گے۔ پھر ان کے بعد عمر رضی اللہ عنہ اور ان کے بعد عثمان رضی اللہ عنہ ہوں گے۔ پھر عثمانؓ کے بعد میں خلافت کا بار اٹھاؤں گا۔ (کنز العمال ج ۱۳ حدیث ۳۶۶۹۳)

خلفاءِ ثلاثہ..... علیؓ الرضیٰ کا ارشاد

(۴) عَنِ النَّزَالِ بْنِ سَبْرَةَ قَالَ: وَأَفْقَنَّا مِنْ عَلِيٍّ بْنِ أَبِي طَالِبٍ ذَاتَ يَوْمٍ طَيِّبٍ نَفْسٍ فَقُلْنَا: يَا أَمِيرَ الْمُؤْمِنِينَ! حَدَّثْنَا عَنْ أَصْحَابِكَ. قَالَ: كُلُّ أَصْحَابِ رَسُولِ اللَّهِ ﷺ أَصْحَابِي. قُلْنَا: حَدَّثْنَا عَنْ أَصْحَابِكَ خَاصَّةً. فَقَالَ: مَا كَانَ لِرَسُولِ اللَّهِ ﷺ صَاحِبٍ إِلَّا كَانَ لِي صَاحِبًا. قُلْنَا: حَدَّثْنَا عَنْ أَبِي بَكْرٍ الصِّدِّيقِ. قَالَ: ذَاكَ أَمْرٌ سَمَاهُ اللَّهُ صِدِّيقًا عَلَى لِسَانِ جِبْرِيلَ وَمُحَمَّدٌ ﷺ، كَانَ خَلِيفَةَ رَسُولِ اللَّهِ ﷺ رَضِيَهُ لِدِينِنَا فَرَضِيَنَاهُ لِدُنْيَانَا. قُلْنَا: فَحَدَّثْنَا عَنْ عُمَرَ بْنِ الْخَطَّابِ. قَالَ: ذَاكَ أَمْرٌ سَمَاهُ اللَّهُ الْفَارُوقَ فَفَرَّقَ بَيْنَ الْحَقِّ وَالْبَاطِلِ. سَمِعْتُ رَسُولَ اللَّهِ

ﷺ يَقُولُ: اَللّٰهُمَّ اَعِزَّ الْاِسْلَامَ بِعُمَرَ بْنِ الْخَطَّابِ. قُلْنَا:
فَحَدَّثَنَا عَنْ عُثْمَانَ بْنِ عَفَّانَ. قَالَ: ذَاكَ اَمْرٌ وَّيَدْعِي فِي
الْمَلَأِ الْاَعْلَى ”ذَا النُّورَيْنِ“. كَانَ خَتَنَ رَسُولِ اللّٰهِ ﷺ
عَلَى ابْنَتَيْهِ، ضَمَنَ لَهُ بَيْتًا فِي الْجَنَّةِ

(خيشة والاکائی و العشاری فی فضائل الصديق، ابن عساکر)

ترجمہ: نزال بن سبرہ کی روایت ہے کہ ایک دن ہم نے حضرت علی بن
ابی طالب رضی اللہ عنہ کو خوش خوش پایا۔ ہم نے عرض کیا: اے امیر
المؤمنین! ہمیں اپنے اصحاب کے متعلق بتلایئے۔ آپؐ نے کہا: رسول
اللہ ﷺ کا ہر صحابی میرا دوست ہے۔ ہم نے کہا: آپ ہمیں ابوبکرؓ کے
متعلق بتلائیں۔ فرمایا: ابوبکر رضی اللہ عنہ ایسے شخص تھے، جنہیں اللہ تعالیٰ
نے جبریل امین علیہ السلام اور حضرت محمد ﷺ کی زبان سے صدیق
کہلویا ہے۔ وہ رسول اللہ ﷺ کے خلیفہ تھے۔ اللہ تعالیٰ نے انہیں
ہمارے دین کے لیے پسند فرمایا اور ہم نے انہیں اپنی دُنیا کے لیے پسند
کیا۔ ہم نے عرض کیا: آپ ہمیں عمر بن خطاب رضی اللہ عنہ کے متعلق
بتلائیں۔ آپ بولے: میں نے رسول کریم ﷺ کو فرماتے سنا ہے:
یا اللہ! اسلام کو عمر بن خطابؓ کے ذریعے عزت عطا فرما۔ ہم نے کہا:
آپ ہمیں عثمان بن عفان رضی اللہ عنہ کے متعلق بتلائیں۔ فرمایا: اس
شخص کو آسمانوں میں ”ذوالنورین“ کے نام سے پکارا جاتا ہے۔ انہوں

نے رسول اللہ ﷺ کی دو بیٹیوں سے شادی کی ہوئی تھی۔ اور رسول اللہ ﷺ نے انہیں جنت کی ضمانت دی ہوئی تھی۔ (کنز العمال حدیث ۳۶۶۹۴)

اُمت میں سب سے افضل خلفاء ثلاثہ ہیں

(۵) عَنْ عَلِيٍّ قَالَ: مَا مَاتَ رَسُولُ اللَّهِ ﷺ حَتَّى عَرَفْنَا أَنَّ أَفْضَلَنَا بَعْدَ رَسُولِ اللَّهِ ﷺ أَبُو بَكْرٍ، وَ مَا مَاتَ رَسُولُ اللَّهِ ﷺ حَتَّى عَرَفْنَا أَنَّ أَفْضَلَنَا بَعْدَ أَبِي بَكْرٍ عُمَرُ، وَ مَا مَاتَ رَسُولُ اللَّهِ ﷺ حَتَّى عَرَفْنَا أَنَّ أَفْضَلَنَا بَعْدَ عُمَرَ رَجُلٌ آخَرُ لَمْ يَسْمُهُ، يَعْنِي عُثْمَانُ

ترجمہ: حضرت علیؓ کی روایت ہے کہ رسول کریم ﷺ نے اس وقت تک وفات نہیں پائی جب تک کہ ہم نے جان نہیں لیا کہ رسول اللہ ﷺ کے بعد لوگوں میں سب سے افضل ابو بکرؓ ہیں۔ آپ ﷺ نے اس وقت تک وفات نہیں پائی جب تک کہ ہم نے جان نہیں لیا کہ ابو بکرؓ کے بعد سب سے افضل عمرؓ بن خطاب ہیں۔ اور آپ ﷺ نے اس وقت تک وفات نہیں پائی، جب تک کہ ہم نے پہچان نہیں لیا کہ عمرؓ کے بعد افضل ایک اور شخص ہے۔ چنانچہ حضرت علیؓ نے اس شخص کا نام نہیں لیا یعنی وہ عثمانؓ ہیں۔

(کنز العمال ج ۱۳ حدیث ۳۶۶۹۵)

اُمت میں سب سے بہتر خلفاءِ اربعہ ہیں

(۶) عَنْ سَعْدِ بْنِ ظَرِيفٍ عَنِ الْأَصْبَغِ بْنِ نُبَاتَةَ قَالَ: قُلْتُ لِعَلِيٍّ: مَنْ خَيْرِ النَّاسِ بَعْدَ رَسُولِ اللَّهِ ﷺ؟ قَالَ: أَبُو بَكْرٍ وَ الصَّدِيقُ ثُمَّ عُمَرُ ثُمَّ عُثْمَانُ ثُمَّ أَنَا يَا أَصْبَغُ! سَمِعْتُ وَ الْأَفْصُمْتَ وَ رَأَيْتَ النَّبِيَّ ﷺ وَ الْآ فَعَمِيْتَ وَ هُوَ يَقُولُ: مَا خَلَقَ اللَّهُ مَوْلُودًا فِي الْإِسْلَامِ أَنْقَى وَ لَا أَنْقَى وَ لَا أَرْكَى وَ لَا أَعْدَلُ وَ لَا أَفْضَلَ مِنْ أَبِي بَكْرٍ وَ الصَّدِيقِ

(ابوالعباس الولید بن احمد الزوزنی فی کتاب شجرة العقل)

ترجمہ: سعد بن طرین اصبح بن نباتہ سے روایت نقل کرتے ہیں کہ میں نے حضرت علی رضی اللہ عنہ سے عرض کیا: رسول اللہ ﷺ کے بعد لوگوں میں سب سے بہتر کون ہے؟ آپؐ نے فرمایا: اے اصبح! ابوبکر صدیق، پھر عمرؓ، پھر عثمانؓ اور پھر میں ہوں۔ تم نے سُن لیا ورنہ تمہارے دونوں کان بہرے ہو جائیں۔ میں نے نبی کریم ﷺ کو دیکھا ہے ورنہ دونوں آنکھیں اندھی ہو جائیں۔ اور وہ فرماتے تھے: اللہ تعالیٰ نے اسلام میں کوئی مولود پیدا نہیں کیا جو ابوبکر صدیق سے افضل ہو، صاف ہو، حقیقی ہو، پرہیزگار ہو یا ان کے برابر ہو۔

(کنز العمال ج ۱۳ حدیث ۳۶۶۹۶)

قیامت میں خلفاء اربعہ کی شان اور مقام

(۷) عَنْ عَلِيٍّ قَالَ: قَالَ رَسُولُ اللَّهِ ﷺ: أَنَا أَوَّلُ مَنْ تَنْشَقُّ الْأَرْضُ عَنْهُ وَلَا فَخْرَ! فَيُعْطِينِي اللَّهُ مِنَ الْكَرَامَةِ مَا لَمْ يُعْطِنِي قَبْلَ! ثُمَّ يَنَادِي مُنَادٍ: يَا مُحَمَّدًا! قَرِّبِ الْخُلَفَاءَ. فَأَقُولُ: وَمَنِ الْخُلَفَاءُ؟ فَيَقُولُ جَلَّ جَلَالُهُ: عَبْدُ اللَّهِ أَبُو بَكْرٍ الصِّدِّيقُ. فَأَوَّلُ مَنْ تَنْشَقُّ الْأَرْضُ عَنْهُ بَعْدِي أَبُو بَكْرٍ. وَ يَقِفُ بَيْنَ يَدَيِ اللَّهِ فَيَحَاسِبُ حِسَابًا يَسِيرًا وَيُكْسِي حُلَّتَيْنِ خَضِرَاوَيْنِ ثُمَّ يُوقِفُ أَمَامَ الْعَرْشِ. ثُمَّ يَنَادِي مُنَادٍ: أَيْنَ عُمَرُ بْنُ الْخَطَّابِ؟ فَيَجِيءُ وَ أَوْدَاجُهُ تَشْخَبُ دَمًا. فَأَقُولُ: عُمَرُ! مَنْ فَعَلَ هَذَا بِكَ؟ فَيَقُولُ: مَوْلَى الْمُغِيرَةِ بْنِ شُعْبَةَ. فَيُوقِفُ بَيْنَ يَدَيِ اللَّهِ فَيَحَاسِبُ حِسَابًا يَسِيرًا ثُمَّ يُكْسِي حُلَّتَيْنِ خَضِرَاوَيْنِ ثُمَّ يُوقِفُ أَمَامَ الْعَرْشِ. ثُمَّ يُؤْتِي بَعْثْمَانَ بْنَ عَفَّانَ وَ أَوْدَاجُهُ دَمًا. فَأَقُولُ: عُثْمَانُ! مَنْ فَعَلَ بِكَ هَذَا؟ فَيَقُولُ: فُلَانٌ وَ فُلَانٌ. فَيُوقِفُ بَيْنَ يَدَيِ اللَّهِ فَيَحَاسِبُ حِسَابًا يَسِيرًا ثُمَّ يُكْسِي حُلَّتَيْنِ خَضِرَاوَيْنِ ثُمَّ يُوقِفُ أَمَامَ الْعَرْشِ. ثُمَّ يُؤْتِي بَعْلِيَّ وَ أَوْدَاجُهُ تَشْخَبُ دَمًا. فَأَقُولُ: عَلِيٌّ! مَنْ فَعَلَ

بَكَ هَذَا؟ فَيَقُولُ: عَبْدُ الرَّحْمَنِ بْنُ مُلْجِمٍ. فَيُوقَفُ بَيْنَ
يَدَيِ اللَّهِ فَيُحَاسَبُ حِسَابًا يَسِيرًا ثُمَّ يُكْسَى حُلَّتَيْنِ

(الروزي وفيه علي بن صالح، قال الذهبي: لا يعرف له خبر باطل،

وقال في اللسان ذكره حب في الثقات وقال: روى عنه اهل العراق، مستقيم الحديث)

ترجمہ: حضرت علی رضی اللہ عنہ کی روایت ہے کہ رسول کریم ﷺ نے ارشاد فرمایا: قیامت کے دن سب سے پہلے زمین مجھ سے ہٹے گی اور اس میں فخر نہیں۔ اللہ تعالیٰ مجھے ایسی کرامت و عزت عطا فرمائے گا، جو مجھے پہلے عطا نہیں کی گئی۔ پھر ایک منادی آواز لگائے گا: اے محمد ﷺ! اپنے خلفاء کو قریب لاؤ۔ میں کہوں گا: خلفاء کون ہیں؟ اللہ جل جلالہ فرمائے گا: عبداللہ ابوبکر صدیق۔ چنانچہ میرے بعد ابوبکر رضی اللہ عنہ پہلے شخص ہوں گے، جن سے زمین ہٹے گی۔ ابوبکر اللہ تعالیٰ کے سامنے کھڑے ہوں گے۔ ان کا معمولی سا حساب ہوگا۔ پھر انہیں سبز رنگ کے دو جوڑے پہنا دیئے جائیں گے۔ پھر انہیں عرش کے سامنے کھڑا کر دیا جائے گا۔ منادی ایک بار پھر آواز لگائے گا: کہاں ہیں عمر بن خطاب رضی اللہ عنہ؟ چنانچہ عمر بن خطاب آئیں گے اور ان کی رگوں سے خون رس رہا ہوگا۔ میں پوچھوں گا: اے عمر! تمہارے ساتھ یہ کس نے کیا ہے؟ وہ کہیں گے: مغیرہ بن شعبہ کے غلام نے۔ انہیں بھی اللہ تعالیٰ کے سامنے کھڑا کر دیا جائے گا اور ان کا بھی تھوڑا سا حساب ہوگا۔ پھر انہیں

دوسرے رنگ کے جوڑے پہنا دیئے جائیں گے۔ پھر انہیں بھی عرش کے سامنے کھڑا کر دیا جائے گا۔ پھر عثمان بن عفان رضی اللہ عنہ کو لایا جائے گا اور ان کی رگوں سے خون رس رہا ہوگا۔ میں پوچھوں گا: اے عثمان! تمہارے ساتھ یہ کس نے کیا ہے؟ وہ کہیں گے: فلاں بن فلاں نے۔ انہیں بھی اللہ تعالیٰ کے سامنے کھڑا کر دیا جائے گا اور ان کا بھی تھوڑا سا حساب ہوگا۔ پھر انہیں دوسرے رنگ کے جوڑے پہنا دیئے جائیں گے۔ پھر انہیں بھی عرش کے سامنے کھڑا کر دیا جائے گا۔ پھر حضرت علی رضی اللہ عنہ لائے جائیں گے، ان کی رگوں سے بھی خون رس رہا ہوگا۔ میں کہوں گا: اے علی! تمہارے ساتھ یہ کس نے کیا ہے؟ وہ جواب دیں گے: عبدالرحمن بن ملجم نے۔ انہیں بھی اللہ تعالیٰ کے سامنے کھڑا کیا جائے گا اور ان کا بھی تھوڑا سا حساب ہوگا۔ پھر انہیں دوسرے جوڑے پہنا دیئے جائیں گے۔ پھر انہیں عرش کے سامنے کھڑا کر دیا جائے گا۔

(کنز العمال ج ۱۳ حدیث ۳۶۶۹۷)

خلفاء ثلاثہ کی خلافت کی پیشگوئی

(۸) عَنْ عَلِيٍّ قَالَ: عَهْدَ إِلَى رَسُولِ اللَّهِ ﷺ أَنَّ أَبَا بَكْرٍ يَلِي الْخِلَافَةَ مِنْ بَعْدِهِ فَيَجْتَمِعُ النَّاسُ عَلَيْهِ. ثُمَّ يَلِيهَا بَعْدَ أَبِي بَكْرٍ عُمَرُ فَيَجْتَمِعُ النَّاسُ إِلَيْهِ، ثُمَّ يَلِيهَا عُثْمَانُ (الروزي)

ترجمہ: حضرت علی رضی اللہ عنہ کی روایت ہے کہ رسول اللہ ﷺ نے مجھے وصیت کی تھی کہ میرے بعد بار خلافت ابوبکر رضی اللہ عنہ اٹھائیں گے اور سب لوگ ان پر اکٹھے ہو جائیں گے۔ پھر ان کے بعد عمر رضی اللہ عنہ بار خلافت اٹھائیں گے اور سب لوگ ان پر اتفاق کر لیں گے۔ پھر عثمان رضی اللہ عنہ بار خلافت اٹھائیں گے۔ (کنز العمال حدیث ۳۶۶۹۸)

اُمت میں سب سے افضل خلفاءِ اربعہ ہیں

(۹) عَنْ شَرِيحِ الْقَاضِي قَالَ: سَمِعْتُ عَلِيَّ بْنَ أَبِي طَالِبٍ يَقُولُ عَلَى الْمَنْبَرِ: خَيْرُ هَذِهِ الْأُمَّةِ بَعْدَ نَبِيِّهَا أَبُو بَكْرٍ ثُمَّ عُمَرُ ثُمَّ عُثْمَانُ ثُمَّ أَنَا (ابن شاذان فی مشيخته، خط، ابن عساکر)

ترجمہ: قاضی شریح کی روایت ہے کہ میں نے حضرت علی بن ابی طالب کو منبر پر فرماتے ہوئے سنا: نبی کریم ﷺ کے بعد اس اُمت کا سب سے افضل آدمی ابوبکرؓ ہے، پھر عمرؓ، پھر عثمانؓ اور پھر میں ہوں۔ (کنز العمال ج ۱۳ حدیث ۳۶۷۰۰)

سب سے پہلے حساب کے لئے حضور ﷺ کے خلفاءِ اربعہ

(۱۰) عَنْ عَبْدِ خَيْرٍ قَالَ: وَضَّأْتُ عَلِيَّ بْنَ أَبِي طَالِبٍ فَقَالَ: يَا عَبْدَ خَيْرٍ! وَضَّأْتُ رَسُولَ اللَّهِ ﷺ كَمَا وَضَّأَنِي فَقُلْتُ:

يَا رَسُولَ اللَّهِ ﷺ! مَنْ أَوَّلُ الْخَلْقِ يُدْعَى بِهِ إِلَى الْحِسَابِ
يَوْمَ الْقِيَامَةِ؟ قَالَ: أَنَا يَا عَلِيَّ! أَقِفْ بَيْنَ يَدَيِ اللَّهِ سَاعَةً فَيَأْمُرُ
بِي ذَاتَ الْيَمِينِ إِلَى الْجَنَّةِ. قُلْتُ: ثُمَّ مَنْ يَا رَسُولَ اللَّهِ
ﷺ؟ قَالَ: ثُمَّ أَبُو بَكْرٍ، الصِّدِّيقُ، يَقِفُ بَيْنَ يَدَيِ اللَّهِ سَاعَةً
ثُمَّ يَأْمُرُ بِهِ ذَاتَ الْيَمِينِ إِلَى الْجَنَّةِ. قُلْتُ: ثُمَّ مَنْ يَا رَسُولَ
اللَّهِ ﷺ؟ قَالَ: ثُمَّ عُمَرُ بْنُ الْخَطَّابِ. فَيَقِفُ بَيْنَ يَدَيِ اللَّهِ
مِثْلَ مَا وَقَفَ أَبُو بَكْرٍ ثُمَّ يَأْمُرُ بِهِ ذَاتَ الْيَمِينِ. قُلْتُ: ثُمَّ مَنْ
يَا رَسُولَ اللَّهِ ﷺ؟ قَالَ: أَنْتَ يَا عَلِيُّ! فَأَيْنَ عُثْمَانُ بْنُ
عَفَّانٍ؟ قَالَ: ذَاكَ رَجُلٌ رُزِقَ حَيَاءً، سَأَلْتُ اللَّهَ إِلَّا يُوقِفَهُ
لِلْحِسَابِ فَشَفِّعْنِي فِيهِ (استغنى في انتخاب حديث القراء، ابن عساکر)

ترجمہ: عبد خیر کی روایت ہے کہ میں نے حضرت علی رضی اللہ عنہ کو وضو
کرایا۔ آپؐ نے فرمایا: میں نے رسول کریم ﷺ کو اسی طرح وضو کرایا
تھا۔ میں نے آپ سے عرض کیا: یا رسول اللہ ﷺ! مخلوق میں سے پہلے
حساب کے لیے کسے بلایا جائے گا؟ آپ ﷺ نے فرمایا: اے علیؑ! میں
بلایا جاؤں گا۔ پھر میں رب تعالیٰ کے حضور تھوڑی دیر کھڑا رہوں گا۔ پھر
جنت کی طرف دائیں جانب کا حکم ہوگا۔ میں نے عرض کیا: یا رسول اللہ
ﷺ! پھر کسے بلایا جائے گا؟ پھر ابو بکر صدیق رضی اللہ عنہ کو بلایا جائے

گا اور وہ بھی اللہ تعالیٰ کے سامنے تھوڑی دیر کھڑے رہیں گے، پھر انہیں دائیں جانب جنت کی طرف جانے کا حکم ہوگا۔ میں نے عرض کیا: پھر کسے بلایا جائے گا؟ فرمایا: پھر عمر رضی اللہ عنہ کو بلایا جائے گا اور وہ بھی اللہ تعالیٰ کے سامنے ابو بکرؓ کی طرح کھڑے رہیں گے۔ پھر انہیں بھی دائیں جانب جنت کی طرف جانے کا حکم ہوگا۔ میں نے عرض کیا: یا رسول اللہ ﷺ! پھر کسے بلایا جائے گا؟ فرمایا: اے علیؓ! پھر تمہیں بلایا جائے گا۔ میں نے عرض کیا: عثمان بن عفان رضی اللہ عنہ کہاں گئے؟ فرمایا: وہ ایسا شخص ہے جسے اللہ تعالیٰ نے حیاء عطا کی ہے۔ میں نے اللہ تعالیٰ سے سوال کیا کہ اسے قیامت کے دن حساب کے لیے پیشی نہ ہو۔ اللہ تعالیٰ نے اس کے متعلق میری سفارش قبول فرمائی۔

(کنز العمال ج ۱۳ حدیث ۳۶۷۰۱)

صحابہؓ میں سے خلفاء اربعہ کا انتخاب

(۱۱) عَنْ جَابِرٍ قَالَ: قَالَ رَسُولُ اللَّهِ ﷺ: إِنَّ اللَّهَ اخْتَارَ أَصْحَابِي عَلَى جَمِيعِ الْعَالَمِينَ سِوَى النَّبِيِّينَ وَالْمُرْسَلِينَ وَاخْتَارَ لِي مِنْ أَصْحَابِي أَرْبَعَةً: أَبَا بَكْرٍ وَعُمَرُ وَعُثْمَانُ وَعَلِيٌّ. فَجَعَلَهُمْ خَيْرَ أَصْحَابِي، كُلُّهُمْ خَيْرٌ. وَاخْتَارَ أُمَّتِي عَلَى سَائِرِ الْأُمَمِ، وَاخْتَارَ مِنْ أُمَّتِي أَرْبَعَةً قُرُونٌ بَعْدَ

أَصْحَابِي: الْقَرْنَ الْأَوَّلُ وَالثَّانِي وَالثَّلَاثُ تَتْرَى، وَالرَّابِعُ

فُرَادَى (ابن عساکر)

ترجمہ: حضرت جابر رضی اللہ عنہ کی روایت ہے کہ رسول اللہ ﷺ نے ارشاد فرمایا: اللہ تعالیٰ نے میرے صحابہ رضی اللہ عنہم کو سوائے انبیاء و مرسلین کے سارے عالم پر فوقیت بخشی ہے اور میرے صحابہؓ میں سے چار کو میرے لیے خصوصاً منتخب فرمایا۔ ابوبکر و عمر و عثمان و علی رضی اللہ عنہم کو انہیں میرے صحابہؓ میں سب سے بہتر قرار دیا ہے۔ یہ سب اہل علم ہیں۔ میری امت کو ساری امتوں پر فوقیت بخشی ہے۔ میری امت میں سے چار زمانوں کو منتخب فرمایا ہے۔ پہلا زمانہ، دوسرا زمانہ اور تیسرا زمانہ پے در پے اور چوتھا زمانہ الگ ہے۔ (کنز العمال ج ۱۳ حدیث ۳۶۷۰۴)

ابوبکر و عمرؓ اور علیؓ کی امارت

(۱۲) مُسْنَدُ حُذَيْفَةَ بْنِ الْيَمَانِ عَنْ سَالِمِ بْنِ أَبِي الْجَعْدِ عَنْ حُذَيْفَةَ قَالَ: ذُكِرَتْ الْأَمَارَةُ عِنْدَ رَسُولِ اللَّهِ ﷺ فَقَالَ: أَنْ تُولُّوا أَبُو بَكْرٍ تُولُّوهُ أَمِينًا مُسْلِمًا قَوِيًّا فِي أَمْرِ اللَّهِ ضَعِيفًا فِي نَفْسِهِ وَأَنْ تُولُّوا عُمَرُ تُولُّوهُ أَمِينًا مُسْلِمًا لَا تَأْخُذْهُ فِي اللَّهِ لَوْمَةٌ لَائِمٌ، وَأَنْ تُولُّوا عَلِيًّا تُولُّوهُ هَادِيًا مَهْدِيًا يَحْمِلُكُمْ عَلَى

(خط، ابن عساکر)

المَحَجَّة

ترجمہ: ”مسند حذیفہ رضی اللہ عنہ بن الیمان“ سالم بن ابی جعد حذیفہؓ سے روایت نقل کرتے ہیں کہ رسول کریم ﷺ کے سامنے امارت کا تذکرہ کیا گیا۔ آپ ﷺ نے فرمایا: اگر تم اسے (ابوبکرؓ کو) اپنا والی مقرر کرو تو بلاشبہ وہ امین مسلمان اور اللہ تعالیٰ کے حکم میں قوی ہے، جب کہ اپنی ذات کے معاملہ میں کمزور ہے۔ اگر عمرؓ کو والی مقرر کرو تو وہ بھی امین مسلمان ہے۔ اس کی راہوں میں کسی ملامت گر کی ملامت آڑے نہیں آتی۔ اگر تم علیؓ کو والی مقرر کرو تو وہ ہدایت یافتہ ہے اور ہدایت دینے والا ہے۔ وہ تمہیں بالکل سیدھی راہ پر لے جائے گا۔

(کنز العمال ج ۱۳ حدیث ۳۶۷۰۵)

ابوبکرؓ و عمرؓ اور عثمانؓ کی خلافت کی پیشگوئی

(۱۳) عَنْ قُتَيْبَةَ قَالَ: مَرَرْتُ بِرَسُولِ اللَّهِ ﷺ وَقَدْ أُسِّسَ مَسْجِدُ قُبَاءَ وَمَعَهُ أَبُو بَكْرٍ وَعُمَرُ وَعُثْمَانُ فَقُلْتُ: يَا رَسُولَ اللَّهِ ﷺ! أَسَّسْتَ هَذَا الْمَسْجِدَ وَلَيْسَ مَعَكَ غَيْرُهُؤُلَاءِ النَّفَرِ الثَّلَاثَةِ. قَالَ: إِنَّهُمْ وَلَاةُ الْخِلَافَةِ مِنْ بَعْدِي. وَفِي لَفْظٍ: أَنَّ هَؤُلَاءِ أَوْلِيَاءُ الْخِلَافَةِ بَعْدِي

(عد، کرو ابن النجار)

ترجمہ: قطبہ رضی اللہ عنہ کی حدیث ہے کہ میں رسول اللہ ﷺ کے پاس

سے گذرا۔ دریاں حالیکہ آپ ﷺ مسجد قباء کی بنیاد رکھ رہے تھے۔ آپ کے ساتھ ابوبکر، عمر اور عثمان رضی اللہ عنہم بھی تھے۔ میں نے عرض کیا: یا رسول اللہ ﷺ! آپ کے ساتھ ان تین کے علاوہ اور کوئی نہیں ہے؟ آپ ﷺ نے فرمایا: یہی لوگ میرے بعد بارِ خلافت اٹھائیں گے۔
(کنز العمال ج ۱۳ حدیث ۳۶۷۰۷)

خلفاء اربعہ جنت میں

(۱۴) عَنْ مَعَاذِ بْنِ جَبَلٍ قَالَ: خَرَجَ عَلَيْنَا رَسُولُ اللَّهِ ﷺ وَيَمِينُهُ فِي يَدِ أَبِي بَكْرٍ وَيَسَارُهُ فِي يَدِ عُمَرَ وَعَلِيٍّ آخِذًا بِطَرَفِ رِدَائِهِ وَعُثْمَانُ مِنْ خَلْفِهِ فَقَالَ: هَكَذَا وَرَبُّ الْكُعْبَةِ نَدْخُلُ الْجَنَّةَ
(ابن عساکر)

ترجمہ: حضرت معاذ بن جبل رضی اللہ عنہ کی روایت ہے کہ ایک مرتبہ رسول کریم ﷺ ہمارے پاس تشریف لائے۔ آپ کا دایاں ہاتھ حضرت ابوبکرؓ کے ہاتھ میں تھا، بائیں ہاتھ حضرت عمرؓ کے ہاتھ میں تھا، علیؓ نے آپ کی چادر کا پلو پکڑ رکھا تھا جب کہ عثمانؓ آپ کے پیچھے پیچھے چل رہے تھے۔ آپ ﷺ نے فرمایا: رب کعبہ کی قسم! ہم اسی طرح جنت میں داخل ہوں گے۔
(کنز العمال ج ۱۳ حدیث ۳۶۷۰۸)

حضور ﷺ اور خلفاء ثلاثہ کی شان

(۱۵) عَنْ مَعَاذِ بْنِ جَبَلٍ قَالَ: قَالَ رَسُولُ اللَّهِ ﷺ: إِنِّي رَأَيْتُ أَنِّي وَضَعْتُ فِي كَفَّةٍ وَأُمْتِي فِي كَفَّةٍ فَعَدَلَتْهَا. ثُمَّ وَضَعَ أَبُو بَكْرٍ فِي كَفَّةٍ وَأُمْتِي فِي كَفَّةٍ فَعَدَلَهَا. ثُمَّ وَضَعَ عُمَرُ فِي كَفَّةٍ وَأُمْتِي فِي كَفَّةٍ فَعَدَلَهَا. ثُمَّ وَضَعَ عُثْمَانُ فِي كَفَّةٍ وَأُمْتِي فِي كَفَّةٍ فَعَدَلَهَا. ثُمَّ رُفِعَ الْمِيزَانُ (ابن عساکر)

ترجمہ: حضرت معاذ بن جبلؓ کی روایت ہے کہ رسول کریم ﷺ نے ارشاد فرمایا: میں نے خواب میں دیکھا کہ مجھے ترازو کے ایک پلڑے میں رکھ دیا گیا اور دوسرے پلڑے میں میری اُمت رکھ دی گئی۔ میرا پلڑا جھک گیا۔ پھر ابوبکر رضی اللہ عنہ کو ایک پلڑے میں رکھا گیا اور دوسرے پلڑے میں میری اُمت رکھ دی گئی۔ ابوبکرؓ والا پلڑا جھک گیا۔ پھر عمر رضی اللہ عنہ کو ایک پلڑے میں رکھا گیا، دوسرے میں میری اُمت رکھی گئی۔ عمرؓ والا پلڑا جھک گیا۔ پھر عثمان رضی اللہ عنہ کو ایک پلڑے میں رکھا گیا، دوسرے میں میری اُمت رکھی گئی، عثمانؓ والا پلڑا جھک گیا۔ پھر ترازو اُٹھایا گیا۔ (کنز العمال ج ۱۳ حدیث ۳۶۷۰۹)

ابوبکرؓ و عمرؓ اور عثمانؓ کو خلافت نبوت کی بشارت

(۱۶) عَنْ عَبْدِ الرَّحْمَنِ بْنِ أَبِي بَكْرَةَ قَالَ: وَفَدَنَا عَلَى مُعَاوِيَةَ وَمَعَنَا أَبُو بَكْرَةَ فَقَالَ: يَا أَبَا بَكْرَةَ! حَدَّثَنَا بِشَيْءٍ سَمِعْتَهُ مِنْ رَسُولِ اللَّهِ ﷺ. فَقَالَ أَبُو بَكْرَةَ: كَانَ رَسُولُ اللَّهِ ﷺ تَعَجَّبَهُ الرُّؤْيَا الْحَسَنَةُ وَيُسْأَلُ عَنْهَا وَأَنَّهُ قَالَ ذَاتَ يَوْمٍ: أَيُّكُمْ رَأَى رُؤْيَا؟ فَقَالَ رَجُلٌ مِنَ الْقَوْمِ: أَنَا رَأَيْتُ مِيزَانًا ذُلِّي مِنَ السَّمَاءِ فَوُزِنْتُ أَنْتَ وَابُوبَكْرٌ فَرَجَحْتَ أَبِي بَكْرٍ. وَوُزِنَ فِيهِ أَبُو بَكْرٌ وَعُمَرُ فَرَجَحَ أَبُو بَكْرٌ وَعُمَرُ. وَوُزِنَ فِيهِ عُمَرُ وَعُثْمَانُ فَرَجَحَ عُمَرُ وَعُثْمَانُ. ثُمَّ رُفِعَ الْمِيزَانُ. فَاسْتَأْوَلَهَا نَبِيُّ اللَّهِ ﷺ أَى أَوْلَئِهَا فَقَالَ: خِلَافَةُ نُبُوَّةٍ وَيُؤْتَى اللَّهُ الْمُلْكَ مَنْ يَشَاءُ. وَقَالَ رَسُولُ اللَّهِ ﷺ: مَنْ قَتَلَ نَفْسًا مَعَاهِدَةً بَغَيْرِ حَقِّهَا لَمْ يَجِدْ رِيحَ الْجَنَّةِ وَأَنْ رِيحَهَا لِيُوجَدَ مِنْ مَسِيرَةِ خَمْسِمِائَةِ سَنَةٍ (ابن عساکر)

ترجمہ: حضرت عبدالرحمن بن ابی بکرہ کی روایت ہے کہ ہم حضرت معاویہ رضی اللہ عنہ کے پاس وفد کی شکل میں حاضر ہوئے۔ ہمارے ساتھ ابی بکرہ رضی اللہ عنہ بھی تھے۔ معاویہؓ نے کہا: اے ابو بکرہ! ہمیں

کوئی حدیث سناؤ جو تم نے رسول اللہ ﷺ سے سنی ہو۔ ابو بکرؓ نے فرمایا: رسول اللہ ﷺ کو اچھا خواب سنا، دل کو بھاتا تھا۔ آپ سے خواب کی تعبیر لی جاتی تھی۔ چنانچہ ایک دن آپ ﷺ نے فرمایا: تم میں سے کسی شخص نے خواب دیکھا ہے؟ صحابہ رضی اللہ عنہم میں سے ایک شخص بولا: یا رسول اللہ ﷺ! میں نے آج رات خواب میں ترازو دیکھا، جو آسمان سے لٹکا ہوا تھا۔ چنانچہ آپ ﷺ کو اور ابو بکر رضی اللہ عنہ کو ترازو میں تولادیا۔ آپ ﷺ کا پلڑا بھاری نکلا۔ پھر ابو بکر اور عمر رضی اللہ عنہما کو ترازو میں رکھا گیا۔ ابو بکرؓ عمرؓ سے بھاری نکلے۔ پھر عمر اور عثمان رضی اللہ عنہما کا وزن کیا گیا۔ عمرؓ عثمانؓ پر بھاری نکلے۔ پھر ترازو اٹھا لیا گیا۔ یا رسول اللہ ﷺ! آپ مجھے اس کی تعبیر بتلائیں۔ چنانچہ رسول اللہ ﷺ نے اس کی تعبیر بتلائی کہ اس سے مراد نبوت کی خلافت ہے۔ پھر اللہ تعالیٰ جسے چاہے گا، بادشاہت عطا فرمائے گا۔ رسول اللہ ﷺ نے فرمایا: جس نے ناحق کسی کو قتل کیا، وہ جنت کی خوشبو نہیں پائے گا۔ حالانکہ جنت کی خوشبو پانچ سو سال کی مسافت سے پائی جاتی ہے۔

(کنز العمال ج ۱۳ حدیث ۳۶۷۱۰)

صحابہ رضی اللہ عنہم ابو بکرؓ و عمرؓ اور عثمانؓ کی شان

(۷۱) عَنِ الْحَسَنِ عَنْ أَبِي بَكْرَةَ قَالَ: كَانَ رَسُولُ اللَّهِ

ﷺ إِذَا أَصْبَحَ قَالَ: مَنْ رَأَى مِنْكُمْ رُؤْيَا؟ فَقَالَ رَجُلٌ: أَنَا
رَأَيْتُ كَأَنَّ مِيزَانًا نَزَلَ مِنَ السَّمَاءِ فَوُزِنْتُ أَنْتَ وَابُوبَكْرٍ
فَرَجَحْتَ أَنْتَ بِأَبِي بَكْرٍ. وَوُزِنَ عُمَرُ وَابُوبَكْرٍ فَرَجَحَ
أَبُوبَكْرٍ بِعُمَرَ. وَوُزِنَ فِيهِ عُمَرُ وَعُثْمَانُ فَرَجَحَ عُمَرُ. ثُمَّ
رُفِعَ الْمِيزَانُ

(ت، ع والروایانی، ابن عساکر)

ترجمہ: حسنؓ ابوبکرہ رضی اللہ عنہ کی روایت نقل کرتے ہیں کہ رسول کریم
ﷺ صبح کے وقت فرماتے: تم میں سے کسی شخص نے کوئی خواب دیکھا
ہے؟ ایک شخص بولا: میں نے خواب دیکھا ہے۔ میں نے دیکھا گویا کہ
آسمان سے ایک ترازو اُترا ہے۔ اس میں آپ ﷺ کا اور ابوبکر رضی اللہ
عنہ کا وزن کیا گیا۔ لیکن آپ وزن میں ابوبکرؓ پر بھاری رہے۔ پھر عمر
اور ابوبکر رضی اللہ عنہما کا وزن کیا گیا، لیکن ابوبکرؓ عمرؓ پر وزن میں بھاری
نکلے۔ پھر عمر اور عثمان رضی اللہ عنہما کا وزن کیا گیا۔ عمرؓ والا پلڑا جھک
گیا۔ پھر ترازو اُٹھالیا گیا۔

(کنز العمال ج ۱۳ حدیث ۳۶۷۱۱)

خلفاء ثلاثہ کی خلافت

(۱۸) عَنْ أَبِي بَكْرَةَ قَالَ: جَاءَ رَجُلٌ إِلَى رَسُولِ اللَّهِ ﷺ
فَقَالَ لَهُ: إِلَيَّ مِنْ أَوْدَى صَدَقَةٍ مَالِي؟ قَالَ: إِلَيَّ. قَالَ: فَإِنْ لَمْ

أَجِدْكَ؟ قَالَ: إِلَى أَبِي بَكْرٍ. قَالَ: فَإِنْ لَمْ أَجِدْهُ؟ قَالَ: إِلَى عُمَرَ. قَالَ: فَإِنْ لَمْ أَجِدْهُ؟ قَالَ: إِلَى عُثْمَانَ. ثُمَّ وَلِيَ مُنْصَرِفًا فَقَالَ النَّبِيُّ ﷺ: هَؤُلَاءِ الْخُلَفَاءُ مِنْ بَعْدِي (ابن عساکر)

ترجمہ: حضرت ابو بکر رضی اللہ عنہ کی روایت ہے کہ ایک شخص رسول کریم ﷺ کی خدمت میں حاضر ہوا اور عرض کیا: یا رسول اللہ ﷺ! میں اپنا صدقہ کسے ادا کروں؟ فرمایا: مجھے ادا کرو۔ عرض کیا: اگر میں آپ کو نہ پاؤں؟ فرمایا: ابو بکر رضی اللہ عنہ کو دینا۔ عرض کیا: اگر انہیں بھی نہ پاؤں تو؟ فرمایا: عمر رضی اللہ عنہ کو دینا۔ عرض کیا: اگر انہیں بھی نہ پاؤں تو؟ فرمایا: عثمان رضی اللہ عنہ کو دینا۔ پھر وہ شخص منہ پھیر کر واپس چلا گیا۔ نبی کریم ﷺ نے فرمایا: یہی اشخاص میرے بعد میرے خلفاء ہوں گے۔ (کنز العمال ج ۱۳ حدیث ۳۶۷۱۲)

(۱۹) عَنْ سَفِينَةَ قَالَتْ: لَمَّا بَنَى رَسُولُ اللَّهِ ﷺ مَسْجِدَ الْمَدِينَةِ جَاءَ أَبُو بَكْرٍ بِحَجَرٍ فَوَضَعَهُ، ثُمَّ جَاءَ عُمَرُ بِحَجَرٍ فَوَضَعَهُ، ثُمَّ جَاءَ عُثْمَانُ بِحَجَرٍ فَوَضَعَهُ. فَقَالَ رَسُولُ اللَّهِ ﷺ: هَؤُلَاءِ الْخُلَفَاءُ مِنْ بَعْدِي. وَفِي لَفْظٍ: هَؤُلَاءِ وَوَلَاةُ الْأُمْرِ مِنْ بَعْدِي (نعیم بن حمدانی القن، ق فی فضائل الصحابة، ابن عساکر)

ترجمہ: حضرت سفینہ سے روایت ہے کہ رسول اللہ ﷺ نے مدینہ کی مسجد

کی بنیاد رکھی۔ حضرت ابوبکرؓ ایک پتھر لے کر آئے، آپ ﷺ نے وہ پتھر رکھا۔ پھر حضرت عمرؓ ایک پتھر لے کر آئے، وہ پتھر رکھا۔ پھر حضرت عثمانؓ ایک پتھر لے کر آئے، انہوں نے وہ پتھر رکھا۔ پھر حضور ﷺ نے فرمایا: یہ خلفاء ہیں میرے بعد۔ (کنز العمال ج ۱۳ حدیث ۳۶۷۱۳)

خلفاءِ اربعہ کی خلافت کی بشارت

(۲۰) عَنْ سَفِينَةَ قَالَ: بَنَى رَسُولُ اللَّهِ ﷺ الْمَسْجِدَ وَوَضَعَ حِجْرًا وَقَالَ: لِيَضَعَ أَبُو بَكْرٍ حِجْرًا إِلَى جُنْبِ حِجْرِي، ثُمَّ قَالَ: لِيَضَعَ عُمَرُ حِجْرًا إِلَى جُنْبِ حِجْرِ أَبِي بَكْرٍ. ثُمَّ قَالَ: لِيَضَعَ عُثْمَانُ حِجْرًا إِلَى جُنْبِ حِجْرِ عُمَرَ، ثُمَّ قَالَ: هَؤُلَاءِ الْخُلَفَاءُ الْأَرْبَعَةُ مِنْ بَعْدِي

(ع، حد، ق فی فضائل الصحابة، ابن عساکر)

ترجمہ: حضرت سفینہ رضی اللہ عنہ کی روایت ہے کہ رسول کریم ﷺ نے مسجد کی بنیاد رکھی اور ایک پتھر نصب کیا۔ پھر ارشاد فرمایا: میرے پتھر کے ساتھ ابوبکر رضی اللہ عنہ پتھر رکھے۔ پھر فرمایا: ابوبکرؓ کے پتھر کے ساتھ عمر رضی اللہ عنہ پتھر رکھے۔ پھر فرمایا: عمرؓ کے پتھر کے ساتھ عثمان رضی اللہ عنہ پتھر رکھے۔ پھر فرمایا: میرے بعد یہی لوگ میرے چار خلفاء ہوں گے۔ (کنز العمال ج ۱۳ حدیث ۳۶۷۱۳)

خلفاء ثلاثہ کی شان

(۲۱) عَنْ أَبِي الدَّرْدَاءِ أَنَّ النَّبِيَّ ﷺ قَالَ لَمَّا اهْتَزَّ الْجَبَلُ:
إِهْدَا حِرَاءُ! فَمَا عَلَيْكَ إِلَّا نَبِيٌّ أَوْ صَدِيقٌ أَبُو بَكْرٍ أَوْ
الْفَارُوقُ عُمَرُ أَوْ التَّقِيُّ عُثْمَانُ
(ابن عساکر)

ترجمہ: حضرت ابودرداء رضی اللہ عنہ کی روایت ہے کہ جب حراء پہاڑ
ہلنے لگا تو رسول کریم ﷺ نے ارشاد فرمایا: اے حراء! رک جا، تیرے
اوپر یا تو ایک نبی ﷺ ہے یا ایک صدیق ابوبکرؓ ہے یا فاروق عمرؓ ہے یا
پرہیزگار شخص عثمانؓ ہے۔
(کنز العمال ج ۱۳ حدیث ۳۶۷۱۵)

حضور ﷺ کا خواب اور خلفاء ثلاثہ کا مقام

(۲۲) عَنْ عَائِشَةَ رَضِيَ اللَّهُ عَنْهَا قَالَتْ: خَرَجَ عَلَيْنَا رَسُولُ
اللَّهِ ﷺ غَدَاةً فَقَالَ: رَأَيْتُ قَبْلَ الْغَدَاةِ كَأَنَّمَا أُعْطِيتِ
الْمَقَالِيدُ وَالْمَوَازِينُ، فَأَمَّا الْمَقَالِيدُ فَهَذِهِ الْمَفَاتِيحُ، وَأَمَّا
الْمَوَازِينُ فَهَذِهِ الَّتِي يَزَنُونَ بِهَا. فَوُضِعَتْ فِي أَحَدِي
الْكَفَتَيْنِ وَوُضِعَتْ أُخْرَى فِي أُخْرَى فَوُزِنَتْ فَرَجَحَتْ بِهِمْ.
ثُمَّ جِئْتُ بِأَبِي بَكْرٍ فَوُزِنَ فَوَزَنَهُمْ. ثُمَّ جِئْتُ بِعُمَرَ فَوُزِنَ
فَوَزَنَهُمْ. ثُمَّ جِئْتُ بِعُثْمَانَ فَوُزِنَ فَوَزَنَهُمْ. ثُمَّ اسْتَيْقَظْتُ وَ

(ابن عساکر)

رُفِعَتْ

ترجمہ: حضرت عائشہ رضی اللہ عنہا کی روایت ہے کہ ایک مرتبہ صبح رسول کریم ﷺ ہمارے پاس تشریف لائے اور ارشاد فرمایا: میں نے صبح سے قبل ایک خواب دیکھا، گویا کہ مجھے کنبیاں اور بہت سارے ترازو دے دیئے گئے ہیں۔ کنبیاں، سو یہ وہی ہیں، جنہیں تم چابیاں کہتے ہو اور ترازو وہی ہیں، جن سے تم وزن کرتے ہو۔ چنانچہ مجھے ترازو کے ایک پلڑے میں رکھا گیا اور دوسرے پلڑے میں میری اُمت رکھ دی گئی۔ میں امت پر رانج رہا۔ پھر ابوبکر رضی اللہ عنہ لائے گئے اور وہ بھی میری امت پر بھاری نکلے۔ پھر عمر رضی اللہ عنہ لائے گئے، ان کا پلڑا بھی جھک گیا۔ پھر عثمان رضی اللہ عنہ لائے گئے اور وہ بھی میری امت پر بھاری رہے۔ پھر میں بیدار ہو گیا اور ترازو اٹھالیا گیا۔

(کنز العمال ج ۱۳ حدیث ۳۶۷۱۶)

اُمت میں صحابہؓ کے نزدیک خلفاء ثلاثہ افضل تھے

(۲۳) عَنْ أَبِي هُرَيْرَةَ قَالَ: كُنَّا مَعَاشِرَ أَصْحَابِ رَسُولِ اللَّهِ

ﷺ وَنَحْنُ مُتَوَافِرُونَ نَقُولُ: أَفْضَلُ هَذِهِ الْأُمَّةِ بَعْدَ نَبِيِّهَا

أَبُو بَكْرٍ ثُمَّ عُمَرُ ثُمَّ عُثْمَانُ. ثُمَّ نَسَكْتُ

(الثالثی، ابن عساکر)

ترجمہ: حضرت ابو ہریرہ رضی اللہ عنہ کی روایت ہے کہ ہم رسول اللہ ﷺ

کے صحابہ رضی اللہ عنہم جو کہ کثیر تعداد میں تھے، کہا کرتے تھے: نبی کریم ﷺ کے بعد اس اُمت میں سب سے افضل ابو بکرؓ ہیں، پھر عمرؓ اور پھر عثمانؓ۔ اس کے بعد ہم خاموش ہو جاتے تھے۔ (کنز العمال حدیث ۳۶۷۱۷)

حضور ﷺ کا ارشاد..... خلفاءِ ثلاثہ کا مقام

(۲۴) عَنْ أَبِي هُرَيْرَةَ أَنَّ رَسُولَ اللَّهِ ﷺ كَانَ عَلَى حِرَاءٍ فَتَحَرَّكَ فَقَالَ رَسُولُ اللَّهِ ﷺ: أُسْكُنْ حِرَاءً! فَمَا عَلَيْكَ إِلَّا نَبِيٌّ أَوْ صَدِيقٌ أَوْ شَهِيدٌ. وَكَانَ عَلَيْهِ النَّبِيُّ ﷺ وَابُوبَكْرٍ وَعُمَرُ وَعُثْمَانُ (ابن عساکر)

ترجمہ: حضرت ابو ہریرہ رضی اللہ عنہ کی روایت ہے کہ ایک مرتبہ رسول کریم ﷺ حراء پہاڑ پر تھے۔ یکا یک پہاڑ ہلنے لگا۔ آپ ﷺ نے فرمایا: اے حراء! سکون میں آ جا۔ تیرے اوپر یا تو ایک نبی ہے یا صدیق ہے یا شہید ہے۔ پہاڑ پر نبی کریم ﷺ، ابو بکر، عمر و عثمان رضی اللہ عنہم تھے۔ (تاریخ ابن عساکر، کنز العمال ج ۱۳ حدیث ۳۶۷۱۸)

حضور ﷺ کے بعد خلافت کی بشارت

(۲۵) عَنِ الشَّعْبِيِّ عَنْ رَجُلٍ مِنْ بَنِي الْمُصْطَلِقِ قَالَ: بَعَثَنِي قَوْمِي بَنُو الْمُصْطَلِقِ إِلَى رَسُولِ اللَّهِ ﷺ أَسْأَلُهُ إِلَى مَنْ

نَدْفَعُ صَدَقَاتُنَا بَعْدَ فَاتَيْتُهُ فَقَالَ: اِدْفَعُوهَا اِلَى اَبِي بَكْرٍ.
 فَلَقِيتُ عَلِيًّا فَاخْبَرْتُهُ فَقَالَ: اِرْجِعْ اِلَيْهِ فَاَسْأَلْهُ اِلَى مَنْ
 يَدْفَعُونَهَا بَعْدَ اَبِي بَكْرٍ؟ فَسَأَلْتُهُ فَقَالَ: اِدْفَعُوهَا اِلَى عُمَرَ
 بَعْدَهُ. فَاخْبَرْتُ عَلِيًّا فَقَالَ: اِرْجِعْ اِلَيْهِ فَاَسْأَلْهُ اِلَى مَنْ
 يَدْفَعُونَهَا بَعْدَ عُمَرَ؟ فَسَأَلْتُهُ فَقَالَ: اِدْفَعُوهَا اِلَى عُثْمَانَ
 بَعْدَهُ. فَاخْبَرْتُ عَلِيًّا فَقَالَ: اِرْجِعْ اِلَيْهِ فَاَسْأَلْهُ اِلَى مَنْ
 يَدْفَعُونَهَا بَعْدَ عُثْمَانَ. فَقُلْتُ: اِنِّى لَا سَتَحِيَّ اَنْ اُرْجِعُ اِلَى
 رَسُوْلِ اللّٰهِ ﷺ بَعْدَ هٰذَا (نعیم بن حماد بن القنن)

ترجمہ: شعبی بنی مصطلق کے ایک شخص سے روایت نقل کرتے ہیں کہ
 میری قوم بنی مصطلق نے مجھے رسول اللہ ﷺ کی خدمت میں بھیجا کہ
 میں آپ ﷺ سے پوچھوں کہ آپ کے بعد بنی مصطلق کسے صدقات
 دیں؟ میں نے آپ ﷺ سے پوچھا تو فرمایا: ابوبکرؓ کو دیں۔ میری
 ملاقات حضرت علیؓ سے ہوئی۔ میں نے ان کو خبر کی۔ انہوں نے کہا:
 واپس جاؤ اور پوچھو کہ ابوبکرؓ کے بعد کسے دیں؟ میں نے آپ ﷺ سے
 پوچھا تو فرمایا: ابوبکرؓ کے بعد عمرؓ کو دیں۔ میں نے علیؓ کو بتایا۔ انہوں نے
 کہا: واپس جاؤ اور پوچھو کہ ان کے بعد کسے دیں؟ میں نے آپ ﷺ
 سے پوچھا تو فرمایا: عمرؓ کے بعد عثمانؓ کو دیں۔ میں نے علیؓ کو خبر کی۔

انہوں نے کہا: واپس جاؤ اور پوچھو کہ ان کے بعد کسے دیں؟ میں نے کہا: رسول اللہ ﷺ کے پاس بار بار جانے پر مجھے حیا آتی ہے۔
(کنز العمال ج ۱۳ حدیث ۳۶۷۱۹)

مسجد نبویؐ کی تعمیر میں حضور ﷺ کے بعد تین پتھر اور خلفاء ثلاثہؓ کو بشارت

(۲۶) عَنْ عَائِشَةَ قَالَتْ: لَمَّا أَسَّسَ رَسُولُ اللَّهِ ﷺ مَسْجِدَ الْمَدِينَةِ جَاءَ أَبُو بَكْرٍ بِحَجَرٍ فَوَضَعَهُ، ثُمَّ جَاءَ عُمَرُ بِحَجَرٍ فَوَضَعَهُ، ثُمَّ جَاءَ عُثْمَانُ بِحَجَرٍ فَوَضَعَهُ. فَقَالَ رَسُولُ اللَّهِ ﷺ: هَؤُلَاءِ يَلُونِ الْخِلَافَةَ بَعْدِي (نیم)

ترجمہ: حضرت عائشہ رضی اللہ عنہا کی روایت ہے کہ جب رسول اللہ ﷺ نے مدینہ میں مسجد کی بنیاد رکھی تو ابو بکر رضی اللہ عنہ ایک پتھر لے کر آئے۔ آپ نے وہ پتھر نصب کیا۔ پھر عمر رضی اللہ عنہ ایک پتھر لائے۔ آپ نے وہ بھی نصب کیا۔ پھر عثمان رضی اللہ عنہ ایک پتھر لائے، آپ نے وہ بھی نصب کیا۔ اور پھر ارشاد فرمایا: میرے بعد یہی لوگ بارِ خلافت اٹھائیں گے۔
(کنز العمال ج ۱۳ حدیث ۳۶۷۲۰)

صحابی کا خواب اور خلفاء ثلاثہؓ کی خلافت و افضلیت

(۲۷) عَنْ ابْنِ عَمْرِو قَالَ: كَانَ رَسُولُ اللَّهِ ﷺ إِذَا صَلَّى

النَّاسِ الْغَدَاةَ أَقْبَلَ عَلَيْهِمْ بِوَجْهِهِ فَقَالَ: هَلْ فِيكُمْ مَرِيضٌ
 أَعُوذُ بِهِ؟ فَإِنْ قَالُوا: لَا. قَالَ: هَلْ فِيكُمْ جَنَازَةٌ أَتْبَعُهَا؟ فَإِنْ
 قَالُوا: لَا. قَالَ: مَنْ رَأَى مِنْكُمْ رُؤْيَا يَقُصُّهَا عَلَيْنَا. فَقَالَ
 رَجُلٌ: رَأَيْتُ الْبَارِحَةَ كَأَنَّهُ نَزَلَ مِيزَانَ مِنَ السَّمَاءِ فَوُضِعَتْ
 فِي أَحَدَى الْكِفَتَيْنِ وَوُضِعَ أَبُو بَكْرٍ فِي الْكِفَةِ الْأُخْرَى
 فَشَلَّتْ بِهِ. ثُمَّ أَخْرَجَ أَبُو بَكْرٍ مِنَ الْكِفَةِ الْأُخْرَى فَجِئَءَ
 بِعُمَرَ فَوُضِعَ فِي الْكِفَةِ فَشَالَ بِهِ أَبُو بَكْرٍ. ثُمَّ جِئَءَ بِعُثْمَانَ
 فَوُضِعَ فِي الْكِفَةِ فَشَالَ بِهِ عُمَرُ. ثُمَّ رُفِعَ الْمِيزَانُ. فَمَا كَانَ
 مِنْ رَسُولٍ لِلَّهِ ﷺ يَسْأَلُهُمْ عَنِ الرُّؤْيَا بَعْدُ

ترجمہ: ابن عمر رضی اللہ عنہما کی روایت ہے کہ جب رسول اللہ ﷺ صبح
 کی نماز پڑھ لیتے تو صحابہ رضی اللہ عنہم کی طرف چہرہ اقدس فرما کر ارشاد
 کرتے: کیا تمہارے درمیان کوئی مریض ہے، جس کی میں عیادت
 کروں؟ صحابہ عرض کرتے: نہیں۔ فرماتے: کیا تمہارے درمیان کوئی
 جنازہ ہے، جس کے ساتھ میں بھی چلوں؟ عرض کرتے: نہیں۔ فرماتے:
 تم میں سے کسی شخص نے کوئی خواب دیکھا ہے، جسے وہ بیان کرے؟
 چنانچہ ایک شخص بولا: میں نے آج رات خواب دیکھا ہے، گویا کہ
 آسمان سے ایک ترازو اُترا ہے، ایک پلڑے میں آپ ﷺ رکھ دیئے

گئے ہیں اور دوسرے پلڑے میں ابوبکر رضی اللہ عنہ۔ تاہم ابوبکرؓ والا پلڑا ہلکا رہا۔ پھر دوسرے پلڑے میں عمر رضی اللہ عنہ لائے گئے، چنانچہ ابوبکرؓ والا پلڑا جھک گیا۔ پھر عثمان رضی اللہ عنہ لائے گئے، ان کے مقابلہ میں عمرؓ والا پلڑا جھک گیا۔ پھر ترازو اٹھا لیا گیا۔ چنانچہ اس کے بعد رسول کریم ﷺ نے خواب کے متعلق سوال نہیں کیا۔ (کنز العمال حدیث ۳۶۷۲۱)

خلفاءِ اربعہ کو جنت کی بشارت

(۲۸) عَنْ ابْنِ مَسْعُودٍ قَالَ: كَانَ رَسُولُ اللَّهِ ﷺ فِي حَائِطٍ فَقَالَ: يَدْخُلُ عَلَيْكُمْ رَجُلٌ مِنْ أَهْلِ الْجَنَّةِ وَالثَّانِي وَالثَّلَاثُ وَالرَّابِعُ. فَدَخَلَ أَبُو بَكْرٍ ثُمَّ جَاءَ عُمَرُ ثُمَّ جَاءَ عُثْمَانُ ثُمَّ جَاءَ عَلِيٌّ. وَقَالَ: أَبَشِّرُ بِالْجَنَّةِ (ابن عساکر)

ترجمہ: عبد اللہ بن مسعود رضی اللہ عنہ کی روایت ہے کہ رسول کریم ﷺ ایک باغ میں تھے، ارشاد فرمایا: تمہارے پاس اہل جنت میں سے ایک شخص آیا چاہتا ہے، پھر دوسرا، پھر تیسرا اور پھر چوتھا۔ چنانچہ ابوبکرؓ داخل ہوئے، پھر عمرؓ، پھر عثمانؓ اور پھر علیؓ داخل ہوئے۔ آپ نے فرمایا: تمہیں جنت کی خوشخبری ہے۔ (کنز العمال ج ۱۳ حدیث ۳۶۷۲۲)

پانچ سو صحابہؓ کی شہادت..... خلفاء اربعہ کی فضیلت

(۲۹) عَنْ الشُّعْبِيِّ قَالَ: إِذْ رُكْتُ خَمْسِمِائَةً مِنْ أَصْحَابِ النَّبِيِّ ﷺ كُلُّهُمْ يَقُولُونَ: أَبُو بَكْرٍ وَعُمَرُ وَعُثْمَانُ وَعَلِيٌّ

ترجمہ: شعبی کی روایت ہے کہ میں نے نبی کریم ﷺ کے پانچ سو سے زائد صحابہ رضی اللہ عنہم پائے ہیں۔ وہ سب کہتے تھے: ابوبکرؓ، عمرؓ، عثمانؓ، علیؓ رضی اللہ عنہم۔

(کنز العمال ج ۱۳ حدیث ۳۶۷۲۳)

حضور ﷺ کا ارشاد: خلفاء ثلاثہ کی فضیلت

(۳۰) عَنْ عُرْفَةَ الْأَشْجَعِيِّ قَالَ: صَلَّى بِنَا النَّبِيِّ ﷺ الْفَجْرَ ثُمَّ جَلَسَ فَقَالَ: وَزَنَ أَصْحَابِي اللَّيْلَةَ فَوَزَنَ أَبُو بَكْرٍ فَوَزَنَ، ثُمَّ وَزَنَ عُمَرُ فَوَزَنَهُ، ثُمَّ وَزَنَ عُثْمَانُ فَجَفَّ وَهُوَ صَالِحٌ

(العشيرة في اللقب وابن منده وقال: غريب، ابن عساکر)

ترجمہ: عرفہ اشجعی رضی اللہ عنہ کی روایت ہے کہ نبی کریم ﷺ نے ہمیں فجر کی نماز پڑھائی۔ پھر آپ ﷺ بیٹھ گئے اور فرمایا: آج رات میرے صحابہ رضی اللہ عنہم کا وزن کیا گیا۔ ابوبکرؓ کا وزن کیا گیا، وہ بھاری نکلے۔ پھر عمرؓ کا وزن کیا گیا، وہ بھی بھاری رہے، پھر عثمانؓ کا وزن کیا گیا، تاہم ان میں قدرے نرمی تھی اور وہ نیک آدمی ہیں۔ (کنز العمال حدیث ۳۶۷۲۳)

خلفاء ثلاثہ کی نیابت

(۳۱) عَنْ عَصْمَةَ بْنِ مَالِكٍ الْحَطَمِيِّ قَالَ: قَدِمَ رَجُلٌ مِنْ خَزَاعَةَ فَلَقِيَهُ عَلِيٌّ فَقَالَ: مَا جَاءَ بِكَ؟ قَالَ: جِئْتُ أَسْأَلُ رَسُولَ اللَّهِ ﷺ إِلَى مَنْ نَدْفَعُ صَدَقَةَ أَمْوَالِنَا إِذَا قَبَضَهُ اللَّهُ؟ فَقَالَ النَّبِيُّ ﷺ: إِلَى أَبِي بَكْرٍ. قَالَ: وَإِذَا قَبِضَ اللَّهُ أَبَا بَكْرٍ فَالِي مَنْ؟ قَالَ: إِلَى عُمَرَ. قَالَ: فَإِذَا قُبِضَ اللَّهُ عُمَرُ فَالِي مَنْ؟ قَالَ: إِلَى عُثْمَانَ. قَالَ: فَإِذَا قُبِضَ اللَّهُ عُثْمَانُ فَالِي مَنْ؟ قَالَ: انْظُرُوا لَا أَنْفُسَكُمْ (ابن عساکر)

ترجمہ: عاصمہ بن مالک اشجعی رضی اللہ عنہ کی روایت ہے کہ بنو خزاعہ کا ایک شخص حضرت علی رضی اللہ عنہ سے ملا۔ علیؑ نے پوچھا: تم کیوں آئے ہو؟ کہا: میں آیا ہوں تاکہ رسول اللہ ﷺ سے پوچھوں کہ جب اللہ تعالیٰ انہیں اپنے پاس بلا لے گا، تو پھر ہم اپنے صدقات کسے دیں؟ نبی کریم ﷺ نے فرمایا: ابوبکر رضی اللہ عنہ کو دینا۔ عرض کیا: جب اللہ تعالیٰ ان کی روح قبض کر لے تو پھر؟ فرمایا: عمر رضی اللہ عنہ کو دینا۔ اس شخص نے عرض کیا: جب عمر دُنیا سے رخصت ہو گئے تو؟ فرمایا: عثمان رضی اللہ عنہ کو دینا۔ عرض کیا: جب عثمان دُنیا سے رخصت ہو جائیں تو؟ پھر آپ ﷺ نے فرمایا: اس وقت تم خود غور و خوض کر لو۔ (کنز العمال ج ۱۳ حدیث ۳۶۷۲۵)

خلفاءِ اربعہ کی محبت جنت کی بشارت

(۳۲) عَنْ عَلِيٍّ قَالَ: مَنْ أَحَبَّ أَبَا بَكْرٍ فَإِنَّهُ يَوْمَ الْقِيَامَةِ مَعَ أَبِي بَكْرٍ وَ صَارَ مَعَهُ حَيْثُ يَصِيرُ. وَ مَنْ أَحَبَّ عُمَرَ كَانَ مَعَ عُمَرَ حَيْثُ يَصِيرُ. وَ مَنْ أَحَبَّ عُثْمَانَ كَانَ مَعَ عُثْمَانَ. وَ مَنْ أَحَبَّنِي كَانَ مَعِيَ. وَ مَنْ أَحَبَّ هَؤُلَاءِ الْأَرْبَعَةَ كَانَ قَائِدُهُ هَؤُلَاءِ الْأَرْبَعَةَ إِلَى الْجَنَّةِ (ابن عساکر)

ترجمہ: حضرت علی رضی اللہ عنہ فرماتے ہیں: جو شخص ابوبکر رضی اللہ عنہ سے محبت کرے گا، وہ قیامت کے دن ابوبکرؓ کے ساتھ ہوگا۔ جہاں وہ جائیں گے، ان کے ساتھ وہ بھی جائے گا۔ جو شخص عمر رضی اللہ عنہ سے محبت کرے گا، وہ بھی عمرؓ کے ساتھ ہوگا۔ جہاں جائیں گے، ان کے ساتھ ہوگا۔ جو عثمان رضی اللہ عنہ سے محبت کرے گا، وہ بھی عثمانؓ کے ساتھ ہوگا۔ اور جو شخص مجھ سے محبت کرے گا، وہ میرے ساتھ ہوگا۔ اور جو شخص ان چاروں سے محبت کرے گا، جنت کی طرف لے جانے والے یہ چاروں ہوں گے۔ (کنز العمال ج ۱۳ حدیث ۳۶۷۲۶)

حضور ﷺ اور خلفاءِ اربعہ کی قیامت میں شان

(۳۳) عَنْ أَبِي لَهُيْعَةَ عَنْ يَزِيدَ بْنِ أَبِي حَبِيبٍ عَنْ رَجُلٍ عَنْ

عَبْدٌ خَيْرٍ قَالَ: وَضَاْتُ عَلِيًّا، فَقَالَ: وَضَاْتُ رَسُولَ اللَّهِ ﷺ كَمَا وَضَاْتَنِي فَقُلْتُ: مَنْ أَوَّلُ مَنْ يُدْعَى إِلَى الْحِسَابِ يَوْمَ الْقِيَامَةِ؟ قَالَ: أَنَا، أَقِفْ بَيْنَ يَدَيِ اللَّهِ مَا شَاءَ اللَّهُ ثُمَّ أَخْرَجَ وَقَدْ غَفَرَ اللَّهُ لِي. قُلْتُ: ثُمَّ مَنْ؟ قَالَ: أَبُو بَكْرٍ، يَقِفُ كَمَا وَقَفْتُ كَمَا وَقَفْتُ مَرَّتَيْنِ ثُمَّ يَخْرُجُ وَقَدْ غَفَرَ اللَّهُ لَهُ. قُلْتُ: ثُمَّ مَنْ؟ قَالَ: عُمَرُ، يَقِفُ كَمَا وَقَفَ أَبُو بَكْرٍ مَرَّتَيْنِ ثُمَّ يَخْرُجُ وَقَدْ غَفَرَ اللَّهُ لَهُ. قُلْتُ: ثُمَّ مَنْ؟ قَالَ: ثُمَّ أَنْتَ. قُلْتُ: وَآيْنُ عُثْمَانَ يَا رَسُولَ اللَّهِ ﷺ؟ قَالَ: عُثْمَانُ رَجُلٌ ذُو حَيَاءٍ أَسَأَلْتُ رَبِّي أَنْ لَا يُوقِفَهُ الْحِسَابَ، فَشَفَعَنِي

ترجمہ: ابولہیعہ یزید بن ابی حبیب کی سند سے ایک شخص عبد خیر سے روایت نقل کرتا ہے۔ عبد خیر کہتے ہیں: میں نے حضرت علیؑ کو وضو کرایا۔ حضرت علیؑ نے فرمایا: میں نے بھی اسی طرح رسول اللہ ﷺ کو وضو کرایا تھا، جس طرح تم نے مجھے وضو کرایا ہے۔ میں نے عرض کیا: قیامت کے دن سب سے پہلے حساب کے لئے کسے بلایا جائے گا؟ آپ ﷺ نے فرمایا: مجھے بلایا جائے گا۔ پھر میں اللہ تعالیٰ کے سامنے کھڑا ہو جاؤں گا، جتنی مدت اللہ چاہے گا۔ پھر میں نکل جاؤں گا جب کہ اللہ تعالیٰ نے میری بخشش کر دی ہوگی۔ میں نے عرض کیا: پھر کسے حساب

کے لئے بلایا جائے گا؟ فرمایا: ابوبکرؓ کو۔ وہ بھی میری طرح اللہ تعالیٰ کے سامنے کھڑے ہوں گے، پھر چل پڑیں گے۔ اللہ تعالیٰ ان کی بخشش کر دے گا۔ میں نے عرض کیا: پھر حساب کے لئے کسے بلایا جائے گا؟ فرمایا: عمرؓ کو۔ وہ بھی ابوبکرؓ کی طرح کھڑے رہیں گے۔ اللہ تعالیٰ ان کی بھی مغفرت کر دے گا۔ میں نے عرض کیا: پھر کون حساب کے لئے لایا جائے گا؟ آپ ﷺ نے پھر میرا نام لیا۔ میں نے عرض کیا: عثمانؓ کہاں گئے؟ فرمایا: عثمانؓ حیا دار انسان ہے۔ میں نے اپنے رب سے سوال کیا کہ اسے حساب کے لئے کھڑا نہ کرے۔ اللہ تعالیٰ نے میری سفارش قبول فرمائی۔

(کنز العمال ج ۱۳ حدیث ۳۶۷۲۷)

أمت میں سب سے افضل خلفاء اربعہ

(۳۴) مُسْنَدِ عَلِيٍّ عَنْ سَعْدِ بْنِ طَرِيفٍ عَنِ الْأَصْبَغِ بْنِ نُبَاتَةَ قَالَ: قُلْتُ لِعَلِيٍّ: يَا أَمِيرَ الْمُؤْمِنِينَ! مَنْ خَيْرُ النَّاسِ بَعْدَ رَسُولِ اللَّهِ ﷺ؟ قَالَ: أَبُو بَكْرٍ. قُلْتُ: ثُمَّ مَنْ؟ قَالَ: عُمَرُ. قُلْتُ: ثُمَّ مَنْ؟ قَالَ: عُثْمَانُ. قُلْتُ: ثُمَّ مَنْ؟ قَالَ: أَنَا، رَأَيْتُ رَسُولَ اللَّهِ ﷺ بَعَيْنِي هَاتَيْنِ وَالْأُفْعَمِيَّتَا وَبِأُذُنِي هَاتَيْنِ وَالْأَفْصَمَتَا يَقُولُ: مَا وَلَدَ فِي الْإِسْلَامِ مَوْلُودٌ أَزْكَى وَلَا أَطْهَرُ وَلَا أَفْضَلُ مِنْ أَبِي بَكْرٍ ثُمَّ عُمَرُ

(ابن عساکر)

ترجمہ: ”مسند علی“ سعد بن طریق اصبح بن نباتہ سے روایت نقل کرتے ہیں کہ میں نے علی رضی اللہ عنہ سے عرض کیا: اے امیر المؤمنین! رسول اللہ ﷺ کے بعد لوگوں میں سب سے افضل کون ہے؟ آپ نے فرمایا: ابوبکر رضی اللہ عنہ۔ میں نے پوچھا: پھر کون؟ فرمایا: عمر رضی اللہ عنہ۔ میں نے پوچھا: پھر کون؟ فرمایا: عثمان رضی اللہ عنہ۔ میں نے عرض کیا: پھر کون؟ فرمایا: پھر میں ہوں۔ میں نے رسول کریم ﷺ کو ان دو آنکھوں سے دیکھا ہے ورنہ یہ آنکھیں اندھی ہو جائیں۔ میں نے آپ کو ان دو کانوں سے سنا ہے ورنہ یہ کان بہرے ہو جائیں۔ چنانچہ آپ فرماتے تھے: اسلام میں کوئی ایسا شخص پیدا نہیں ہوا جو ابوبکرؓ و عمرؓ سے زیادہ پرہیزگار، پاکباز اور افضل ہو۔ (کنز العمال ج ۱۳ حدیث ۲۸۷۸۳۶)

ابوبکرؓ و عمرؓ و عثمانؓ کا اللہ کے ہاں مقام

(۳۵) عَنْ عَبْدِ الرَّحْمَنِ بْنِ عَوْفٍ قَالَ: قَالَ رَسُولُ اللَّهِ ﷺ: إِنَّ عِنْدَ اللَّهِ رِجَالًا مَكْتُوبِينَ بِأَسْمَائِهِمْ وَأَسْمَاءِ آبَائِهِمْ. فَقَالَ أَبُو بَكْرٍ: بَابِي وَأُمِّي يَا رَسُولَ اللَّهِ ﷺ! أَخْبَرْنَا بِهِمْ. قَالَ: أَمَّا أَنْكَ مِنْهُمْ وَعُمَرُ مِنْهُمْ وَعُثْمَانُ مِنْهُمْ

(ابن عساکر)

ترجمہ: حضرت عبدالرحمن بن عوف رضی اللہ عنہ کی روایت ہے کہ رسول کریم ﷺ نے ارشاد فرمایا: اللہ تعالیٰ کے ہاں کچھ لوگ ایسے ہیں جن کے نام اور اپنے آباء کے نام لکھے ہوئے ہیں۔ حضرت ابوبکر رضی اللہ عنہ نے عرض کیا: یا رسول اللہ ﷺ! میرے ماں باپ آپ پر فدا ہو جائیں، ہمیں ان لوگوں کے متعلق بتائیں۔ آپ ﷺ نے فرمایا: ہاں! تم انہی میں سے ہو، عمر رضی اللہ عنہ بھی انہی میں سے ہے اور عثمان رضی اللہ عنہ بھی انہی میں سے ہے۔

(کنز العمال ج ۱۳ حدیث ۳۶۷۳۰)

خلفاء اربعہ کی محبت مومن کے دل میں جمع ہوگی

(۳۶) عَنْ أَنَسٍ قَالَ: لَا يَجْتَمِعُ حُبُّ هَؤُلَاءِ الْأَرْبَعَةِ إِلَّا فِي قَلْبِ مُؤْمِنٍ: أَبُو بَكْرٍ وَعُمَرُ وَعُثْمَانُ وَعَلِيٌّ

(ابن عساکر)

ترجمہ: حضرت انس رضی اللہ عنہ کی روایت ہے کہ ان چار صحابہ رضی اللہ عنہم کی محبت صرف کسی مومن ہی کے دل میں جمع ہو سکتی ہے، یعنی ابوبکر، عمر، عثمان اور علی رضی اللہ عنہم اجمعین کی محبت۔

(کنز العمال ج ۱۳ حدیث ۳۶۷۳۱)

امیر عبدالرحمن کا ایک خواب..... حضور ﷺ اور چار یار کی زیارت

اردو ڈائجسٹ کے شمارہ جنوری ۱۹۸۹ء میں امیر عبدالرحمن مرحوم کی

”آپ بیتی“ قسط نمبر ۵ میں ان کا ایک خواب شائع ہوا ہے۔ لکھتے ہیں:

”یہاں میں اپنے ایک خواب کا ذکر کرنا چاہتا ہوں۔ جو روس سے روانہ ہونے سے پہلے میں نے دیکھا تھا۔ اس خواب نے مجھے اطمینان دیا اور اس یقین سے سرشار کیا کہ بالآخر کامرانی نصیب ہوگی۔ میں نے ایک شب دیکھا کہ دو فرشتے مجھے بازوؤں سے پکڑے ہوئے ایک بادشاہ کے حضور پیش کرتے ہیں۔ یہ بادشاہ ایک چھوٹے سے کمرے میں بیٹھا ہوا ہے۔ بادشاہ بہت نرم اور مہربان چہرے والا ہے۔ اس کے چہرے پر گول خوبصورت داڑھی اور حسین طویل پلکیں اور ابرو ہیں۔ اس کے جسم پر نیلے رنگ کا ایک بڑا ڈھیلا ڈھالا لبادہ تھا۔ غرضیکہ اس کا پورا سراپا حسن مکمل اور شرافت کا پیکر دکھائی دیتا تھا۔ بادشاہ کے دائیں ہاتھ پر لمبی بھوری داڑھی والا ایک نرم رو اور متفکر شخص بیٹھا ہوا تھا۔ اس کے سامنے درمیانے قد کا اور خوبصورت نقش و نگار کا دوسرا شخص بیٹھا تھا جس کے سامنے قلم اور دوات پڑے تھے۔ اور کچھ عربی مسودات لکھے ہوئے رکھے تھے۔ بادشاہ کے بائیں ہاتھ پر بھی دو افراد بیٹھے تھے۔ ایک کی داڑھی کا رنگ سنہری تھا۔ گھنی مونچھیں اور ابرو تھے۔ سیدھی لمبی ناک اور چہرے پر بہت نرمی اور متانت تھی۔ اس کے چہرے سے ایک سیاستدان کا تاثر ابھرتا تھا۔ اس کے آگے بیٹھا ہوا شخص نہایت حسین تھا۔ بادشاہ سے خاصی حد تک مشابہت رکھتا تھا۔ وہ قدیم دور کے فوجی لباس

میں ملبوس تھا۔ اور اس کے پاس ایک تلوار بھی تھی۔ قد و قامت کے لحاظ سے وہ دوسروں کی نسبت کوتاہ تھا۔ لیکن اس کے چہرے کے تاثرات، اس کے گہرے شعور اور اس کا مجموعی ڈیل ڈول اس کے ایک بہادر جنگجو ہونے کا تاثر دیتا تھا۔

میرے فوراً بعد کمرے میں ایک دوسرا شخص بھی لایا گیا۔ بادشاہ نے اسے اشاروں میں کچھ کہا جو میں نہ سمجھ پایا۔ اس کے جواب میں اس شخص نے کہا: ”اگر مجھے بادشاہ بنا دیا جائے تو میں تمام مذاہب کی عبادت گاؤں گرا کر ان کی جگہ مساجد تعمیر کرا دوں گا۔“ بادشاہ نے یہ جواب سن کر کچھ کبیدہ خاطر ہو کر فرشتوں سے اس شخص کو واپس لے جانے کا حکم دیا۔ اس کے بعد مجھے مخاطب کیا گیا اور پوچھا گیا۔ تو میں نے جواب دیا کہ میں انصاف کروں گا۔ تمام بت توڑوں گا اور ان کی جگہ کلمے کو سر بلند کروں گا۔ جو نہی یہ الفاظ میری زبان سے نکلے، بادشاہ کے چاروں ساتھیوں نے مجھے غور سے دیکھا۔ ان کے چہروں پر مہربانی کے آثار نمودار ہو گئے۔ یہ گویا مجھے بادشاہ بنانے کی رضامندی کا اظہار تھا۔ اس لمحے مجھے بتایا گیا کہ میں جس بادشاہ کے پُر سطوت دربار میں ہوں، وہ رسول خدا حضرت محمد ﷺ ہیں اور ان کے دائیں ہاتھ پر بیٹھے ہوئے ان کے برگزیدہ ساتھی حضرت ابوبکرؓ اور عثمانؓ اور بائیں ہاتھ والے حضرت عمر فاروقؓ اور حضرت علیؓ ہیں۔ اس لمحے میری آنکھ کھل

(اردو ڈائجسٹ ص ۹۲)

گئی۔

سچ ہے:

جن کا ڈنکا بج چکا ہے چار سو لیل و نہار
ہیں ابوبکرؓ و عمرؓ، عثمانؓ و حیدرؓ چار یار

ایک انوکھی جہالت

بعض لوگ یہ کہتے تھے کہ حق چار یار کے بجائے ”حق سب یار“ کہنا چاہیے۔ کیوں کہ حق چار یار سے یہ غلط فہمی ہوتی ہے کہ صرف چار یار ہی برحق ہیں اور باقی سارے اصحاب برحق نہیں۔ حالانکہ حق چار یار عقیدہ خلافت راشدہ کے اظہار کا عنوان ہے۔

کاش کہ وہ کتب لغت میں ہی یار کا معنی دیکھ لیتے۔ چنانچہ غیاث اللغات فارسی میں ہے: یار، مددگار، مخفف یار کہ بمعنی طاقت است۔

(ب) یار غار: کنایہ از یار صادق۔ چرا کہ پیغمبر علیہ الصلوٰۃ والسلام وقتیکہ از مکہ بہ ارادہ ہجرت برآمدن براہ درمیان غارے سہ روز متواری بودند۔ حضرت صدیق ہمراہ بودند ازیں جہت یار غار کنایہ از یار صادق است۔

(۲) اور فیروز اللغات اردو میں ہے: یار، مددگار، پیارا، چہیتا ساتھی،

رفیق، معشوق، محبوب، ہمہ یاراں۔

مشہور شاعر و ادیب مولانا ظفر علی خاں مرحوم کا یہ شعر مشہور ہے:۔
ہیں کرنیں ایک ہی مشعل کی بوکڑ و عمر، عثمان و علیؓ
ہم مرتبہ ہیں یارانِ نبیؐ، کچھ فرق نہیں ان چاروں میں
گو اس شعر سے یہ غلط فہمی ہوتی ہے کہ خلفائے اربعہ (چار یارؓ) ایک
ہی مرتبہ رکھتے ہیں۔ حالانکہ ان میں فرق مراتب ہے۔ ممکن ہے کہ شاعر نے
شرف صحابیت کی وجہ سے ہم مرتبہ کہہ دیا ہو۔ بعض حضرات نے دوسرے
مصرعہ کی یوں اصلاح کی ہے کہ: ع
ہم مسلک ہیں یارانِ نبیؐ، ہے فرق مگر ان چاروںؓ میں

صاحب بمعنی یار

صاحب عربی لفظ ہے اور یار فارسی۔ اور صاحب کا معنی ہی یار ہے۔
چنانچہ غیاث اللغات فارسی میں ہے: صاحب بمعنی وزیر اور یار۔

یارِ غار حضرت ابوبکر صدیقؓ کی صحابیت کا ذکر قرآن میں

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ انْفِرُوا فِي سَبِيلِ اللَّهِ
أَتَأْتِلْتُمْ إِلَى الْآرْضِ ؕ أَرْضُتُمْ بِالْحَيَاةِ الدُّنْيَا مِنَ الْآخِرَةِ فَمَا
مَتَاعُ الْحَيَاةِ فِي الْآخِرَةِ إِلَّا قَلِيلٌ (۳۸) إِلَّا تَنْفِرُوا يُعَذِّبْكُمْ

عَذَابًا أَلِيمًا ۝ لَا يَسْتَبْدِلُ قَوْمًا غَيْرَكُمْ وَلَا تَضُرُّهُ شَيْئًا ۝
 اللَّهُ عَلَى كُلِّ شَيْءٍ قَدِيرٌ (۳۹) إِلَّا تَنْصُرُوهُ فَقَدْ نَصَرَهُ اللَّهُ
 إِذْ أَخْرَجَهُ الَّذِينَ كَفَرُوا ثَانِيَ اثْنَيْنِ إِذْهُمَا فِي الْغَارِ إِذْ يَقُولُ
 لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ وَ
 أَيْدَاهُ بِجُنُودٍ لَّمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَى ۝
 وَكَلِمَةُ اللَّهِ هِيَ الْعُلْيَا ۝ وَاللَّهُ عَزِيزٌ حَكِيمٌ (۴۰)

[پ ۱۰ ع ۱۲ سورۃ توبہ آیت ۳۸ تا ۴۰]

ترجمہ: اے ایمان والو! تم لوگوں کو کیا ہوا ہے کہ جب تم سے کہا جاتا ہے کہ اللہ کی رہ میں نکلو تو تم زمین کو لگے جاتے ہو۔ کیا تم نے آخرت کے عوض دنیاوی زندگی پر قناعت کر لی۔ سودنیوی زندگی کا تمتع تو کچھ بھی نہیں، بہت قلیل ہے۔ اگر تم نہ نکلو گے تو اللہ تعالیٰ تم کو سخت سزا دے گا اور تمہارے بدلے دوسری قوم پیدا کر دے گا۔ اور تم اللہ کو کچھ ضرر نہ پہنچا سکو گے۔ اور اللہ کو ہر چیز پر پوری قدرت ہے۔ اگر تم لوگ رسول اللہ ﷺ کی مدد نہ کرو گے تو اللہ تعالیٰ آپ کی مدد اس وقت کر چکا ہے جب کہ آپ کو کافروں نے جلا وطن کر دیا تھا۔ جب کہ دو آدمیوں میں ایک آپ تھے۔ جس وقت کہ دونوں غار میں تھے۔ جب کہ آپ اپنے ہمراہی سے فرما رہے تھے کہ تم غم نہ کرو، یقیناً اللہ تعالیٰ ہمارے ہمراہ ہے۔ سو اللہ تعالیٰ نے آپ پر اپنی تسلی نازل فرمائی اور آپ کو ایسے

لشکروں سے قوت دی، جن کو تم لوگوں نے نہیں دیکھا۔ اور اللہ تعالیٰ نے کافروں کی بات نیچی کر دی اور اللہ ہی کا بول بالا رہا اور اللہ تعالیٰ زبردست حکمت والا ہے۔

آیت غار

ثَانِيَانِ اِذْهُمَا فِي الْغَارِ اِذْ يَقُولُ لِصَاحِبِهِ لَا تَحْزَنْ اِنَّ اللّٰهَ
مَعَنَا

(سورہ التوبہ رکوع ۶، آیت ۴۰)

جب وہ دونوں تھے غار میں۔ جب وہ کہہ رہا تھا اپنے رفیق سے، تو غم نہ کھا، بے شک اللہ ہمارے ساتھ ہے۔ (ترجمہ حضرت شیخ الہند)

۲۔ حضرت شاہ ولی اللہ محدث دہلویؒ اپنے فارسی ترجمہ قرآن میں لکھتے

ہیں:

”آنگاہ کہ ایں دو کس در غار بودند۔ آنگاہ کہ می گفت یار خود را۔ اندوہ مخور ہر آنکہ خدا بما است۔“

اس کے حاشیہ پر حضرت محدث دہلویؒ لکھتے ہیں: یعنی ابو بکر صدیقؓ را۔ امام المحدثین مفسر قرآن حضرت شاہ ولی اللہ محدث دہلویؒ تو قرآن کے لفظ صاحب کا ترجمہ یار لکھتے ہیں، اور اس یار سے مراد حضرت ابو بکر صدیقؓ لیتے ہیں۔ اور اس آیت کے تحت یار غار کا محاورہ مشہور ہو گیا ہے۔

اور گہرے وفادار دوست کو یارِ غار کہا جاتا ہے۔ لیکن جو یارِ رسول ﷺ کہنے کو سوء ادب اور گستاخی پر محمول کرتے ہیں۔ اگر وہ صاحب اور یار کا مطلب نہیں سمجھتے تو عقیدہ خلافت راشدہ کی حقیقت کو وہ کیونکر سمجھ سکتے ہیں۔

فاعتبروا یا اولی الابصار۔

(مولانا قاضی مظہر حسین صاحب از ماہنامہ حق چار یار لاہور ج ۱ ص ۸۲ تا ۸۳)

حدیث نبوی ﷺ میں چار یار کی شان

(۳۷) عَنْ ابْنِ عُمَرَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْحَمُ أُمَّتِي بِأُمَّتِي أَبُو بَكْرٍ وَأَشَدُّهُمْ فِي أَمْرِ اللَّهِ عُمَرُ وَآكْرَمُهُمْ حَيَاءُ عُثْمَانَ بْنِ عَفَّانٍ وَأَقْضَاهُمْ عَلَى ابْنِ أَبِي طَالِبٍ

(رواہ ابن عساکر)

ترجمہ: حضرت ابن عمرؓ سے روایت ہے۔ انہوں نے بیان کیا کہ رسول اللہ ﷺ نے ارشاد فرمایا کہ میری اُمت کے لوگوں کے ساتھ سب سے زیادہ رحم دل میری اُمت میں ابو بکرؓ ہیں۔ اور اللہ کے معاملہ میں سب سے سخت عمرؓ (ابن خطاب) ہیں۔ اور حیاء کے لحاظ سے میری اُمت میں سب سے افضل عثمانؓ بن عفان ہیں۔ اور نزاعات میں سب سے بہتر فیصلہ کرنے والے میری اُمت میں علیؓ بن ابی طالب ہیں۔

(ابن عساکر۔ معارف الحدیث ج ۸ مولانا منظور نعمانی)

خلفاء اربعہ کی فضیلت

(۳۸) عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ فَضَّلَ عَلَى أَبِي بَكْرٍ وَعُمَرُ وَعُثْمَانُ وَعَلِيٌّ فَقَدْ رَدَّ مَا قُلْتُهُ وَكَذَّبَ مَا هُمْ أَهْلُهُ
(رواہ الرافعی)

ترجمہ: حضرت ابو ہریرہؓ سے روایت ہے کہ حضور ﷺ نے ارشاد فرمایا کہ جس نے ابوبکرؓ و عمرؓ و عثمانؓ و علیؓ پر (کسی اور کو) فضیلت دی تو اس نے میری بتلائی ہوئی بات کی تردید کی۔ اور یہ چاروں (عند اللہ) جس مرتبہ پر ہیں، اس کی تکذیب کی۔
(معارف الحدیث ج ۸ از مولانا نعمانی)

مسجد قبا کا سنگ بنیاد

(۳۹) امام ابو نعیمؒ، حضرت قطبہ بن مالکؓ سے روایت کرتے ہیں کہ میں رسول اللہ ﷺ کے پاس سے گذرا۔ حضور ﷺ مسجد قبا کا سنگ بنیاد رکھ رہے تھے۔ حضرت ابوبکرؓ، حضرت عمرؓ، حضرت عثمانؓ بھی آپ ﷺ کی خدمت میں حاضر تھے۔ میں نے عرض کیا: یا رسول اللہ ﷺ! آپ تعمیر مسجد کا یہ عظیم الشان کام کر رہے ہیں اور آپ کے ساتھ صرف یہی تین اصحاب ہیں؟ آپ ﷺ نے فرمایا:

إِنَّ هَؤُلَاءِ أَوْلِيَاءُ الْخِلَافَةِ بَعْدِي

یہ تینوں میرے بعد خلافت کے والی ہوں گے۔ (انھما نصح الکبریٰ ج ۲ ص ۳۲۲)

مسجد نبوی کی تعمیر میں خلفائے ثلاثہ کے تین پتھر

(۴۰) مسند ابویعلیٰ، حاکم اور ابونعیم حضرت عائشہؓ سے روایت کرتے ہیں کہ تعمیر مسجد کے لئے سب سے پہلا پتھر حضور نبی کریم ﷺ نے اپنے دست مبارک سے اٹھا کر رکھا۔ دوسرا پتھر حضرت ابوبکرؓ صدیق نے، تیسرا پتھر حضرت عمرؓ فاروق نے اور چوتھا پتھر حضرت عثمانؓ ذوالنورین نے رکھا۔ اس کے بعد رسول اللہ ﷺ نے فرمایا:

هَؤُلَاءِ الْخُلَفَاءُ بَعْدِي

میرے بعد یہی خلفاء ہوں گے۔ (انھما نصح الکبریٰ ج ۲ ص ۳۳۲ از امام سیوطی)

سنگریزوں کا تسبیح پڑھنا..... معجزہ نبوی ﷺ

(۴۱) مسند بزار اور طبرانی نے الاوسط میں، ابونعیم اور بیہقی حضرت ابوذرؓ سے روایت کرتے ہیں کہ حضور نبی کریم ﷺ اکیلے تشریف فرما تھے۔ میں آپ کی خدمت میں حاضر ہوا اور بیٹھ گیا۔ اتنے میں حضرت ابوبکرؓ آ گئے۔ انہوں نے سلام کیا اور بیٹھ گئے۔ پھر حضرت عمرؓ آئے۔ ان کے بعد حضرت عثمانؓ آئے۔ سلام کیا اور بیٹھ گئے۔ رسول اللہ ﷺ کے سامنے سات

کنکریاں پڑی ہوئی تھیں۔ آپ ﷺ نے کنکریاں اپنے ہاتھ میں رکھیں، تو وہ تسبیح پڑھنے لگیں۔ اور شہد کی مکھوں کی طرح ان کی تسبیح کی آواز سنائی دی۔ پھر حضور ﷺ نے کنکریاں نیچے رکھ دیں تو وہ چپ ہو گئیں۔

اس کے بعد حضور ﷺ نے کنکریاں اٹھا کر حضرت ابوبکر صدیقؓ کے ہاتھ میں رکھ دیں۔ ان کے ہاتھ میں بھی کنکریاں تسبیح پڑھنے لگیں اور شہد کی مکھوں کی طرح ان کی آواز سنائی دی۔ جب آپ ﷺ نے انہیں زمین پر رکھا تو ان کی تسبیح کی آواز بند ہو گئی۔ بعد ازاں حضور ﷺ نے حضرت عمرؓ کے ہاتھ میں کنکریاں رکھیں تو وہاں بھی کنکریوں سے تسبیح کے کلمات سنائی دیئے، جیسے شہد کی مکھوں کے جھنبھانے کی آواز ہوتی ہے۔ جب زمین پر رکھا تو آواز بند ہو گئی۔ آخر میں حضرت عثمانؓ کے ہاتھ میں کنکریاں رکھیں تو کنکریوں نے تسبیح پڑھی اور جب انہیں نیچے رکھا گیا تو ان کی آواز ختم ہو گئی۔ رسول اللہ ﷺ نے ارشاد فرمایا:

هَذِهِ خِلَافَةُ نُبُوَّةٍ

یہ نبوت کی خلافت (کی طرف اشارہ) ہے۔ (الخصائص الکبریٰ ج ۲ ص ۲۲۰)

خلفاء ثلاثہ کے ہاتھوں میں سنگریزوں کی تسبیح

(۴۲) ابن عساکرؒ حضرت انسؓ سے روایت کرتے ہیں کہ نبی کریم

ﷺ نے اپنے ہاتھ میں چند سنگریزے لئے تو ان سے تسبیح کے کلمات جاری ہوئے۔ ہم نے ان کی آواز سنی۔ آپ ﷺ نے وہ سنگریزے حضرت ابوبکرؓ کے ہاتھ میں رکھے تو پھر بھی وہ تسبیح پڑھنے لگے۔ اسی طرح آپ ﷺ نے حضرت عمرؓ اور حضرت عثمانؓ کے ہاتھوں میں بھی وہ سنگریزے رکھے تو ہمیں ان کی تسبیح کی آواز سنائی دی۔ آخر میں آپ ﷺ نے ہم سب کے ہاتھوں میں باری باری وہ سنگریزے رکھے مگر کسی کے ہاتھ میں بھی ان کی تسبیح کی آواز نہ نکلی۔

(الخصائص الکبریٰ ج ۲ ص ۲۲۰ از امام سیوطی)

میرے بعد امر خلافت کے متولی پہلے ابوبکرؓ پھر عمرؓ ہوں گے

(۴۳) عَنْ أَبِي هُرَيْرَةَ قَالَ: دَخَلَ رَسُولُ اللَّهِ ﷺ بَمَارِيَةِ الْقُبْطِيَّةِ بَيْتَ حَفْصَةَ ابْنَةِ عُمَرَ ثُمَّ قَالَ: يَا حَفْصَةُ! أَلَا أُبَشِّرُكَ؟ قَالَتْ: بَلَى! بِأَبِي أَنْتَ وَ أُمِّي. قَالَ: يَلِيْ هَذَا الْأَمْرَ مِنْ بَعْدِي أَبُو بَكْرٍ، وَ يَلِيْ مِنْ بَعْدِ أَبِي بَكْرٍ أَبُو بَكْرٍ. اُكْتُمِي هَذَا عَلَيَّ (ابن عساکر)

ترجمہ: حضرت ابو ہریرہ رضی اللہ عنہ کی روایت ہے کہ ایک مرتبہ رسول کریم ﷺ حضرت ماریہ قبطیہ رضی اللہ عنہا کے ساتھ حضرت حفصہ بنت عمر رضی اللہ عنہا کے گھر میں داخل ہوئے۔ پھر فرمایا: اے حفصہ! کیا میں تمہیں ایک بشارت نہ دوں؟ عرض کیا: جی ہاں! ضرور، میرے ماں باپ آپ پر قربان ہو جائیں۔ آپ ﷺ نے فرمایا: میرے بعد امر خلافت کے متولی ابوبکرؓ ہوں گے اور ابوبکرؓ کے بعد تمہارے ابو (عمرؓ) ہوں گے۔ اس خوشخبری کو پوشیدہ رکھنا۔

ابوبکرؓ و عمرؓ خلفاء راشدین میں سے تھے

(۴۴) عَنْ عَلِيٍّ بْنِ حُسَيْنٍ قَالَ: قَالَ فَتًى مِنْ بَنِي هَاشِمٍ لِعَلِيِّ بْنِ أَبِي طَالِبٍ حِينَ انْصَرَفَ مِنْ صِفِّينَ: سَمِعْتُكَ تَخْطُبُ يَا أَمِيرَ الْمُؤْمِنِينَ! فِي الْجُمُعَةِ تَقُولُ: اَللّٰهُمَّ! اَصْلِحْ لَنَا بِمَا اَصْلَحْتَ بِهِ الْخُلَفَاءَ الرَّاشِدِينَ، فَمَنْ هُمْ؟ فَاعْرَوْرَقَتْ عَيْنَاهُ ثُمَّ قَالَ: اَبُوْبَكْرٍ وَعُمَرُ اِمَامَا الْهُدَى وَ شَيْخَا الْاِسْلَامِ وَ الْمُهْتَدَى بِهِمَا بَعْدَ رَسُولِ اللّٰهِ ﷺ، مَنْ اَتَّبَعَهُمَا هُدًى اِلَى صِرَاطٍ مُسْتَقِيمٍ، وَ مَنْ اَقْتَدَى بِهِمَا يُرْشَدُ، وَ مَنْ تَمَسَّكَ بِهِمَا فَهُوَ مِنْ حِزْبِ اللّٰهِ، وَ حِزْبُ اللّٰهِ هُمْ الْمُفْلِحُونَ (اللائكلى و ابوطالب العشارى فى فضائل الصديق و نصرنى الحج)

ترجمہ: علی بن حسین کی روایت ہے کہ بنی ہاشم کے ایک لڑکے نے حضرت علیؓ بن ابی طالب سے پوچھا جب آپؓ جنگ صفین سے واپس لوٹ رہے تھے: اے امیر المؤمنین! میں نے جمعہ کے دن آپؓ کو خطبہ دیتے سنا اور آپؓ فرما رہے تھے: یا اللہ! ہماری اس طرح سے اصلاح فرما، جس طرح تو نے خلفائے راشدینؓ کی اصلاح فرمائی ہے۔ ذرا یہ تو بتا دیجیے کہ خلفائے راشدین کون لوگ ہیں؟ حضرت علیؓ کی آنکھیں آنسوؤں سے ڈبڈبانے لگیں، پھر گویا ہوئے: وہ ابوبکرؓ و عمرؓ ہیں۔ جو کہ

آئمہ ہدی، شیوخ الاسلام اور رسول اللہ ﷺ کے بعد مہمدی بہما ہیں۔ جو بھی ان کی اتباع کرے گا، اسے سیدھی راہ کی ہدایت مل جائے گی۔ جو ان کی اقتداء کرے گا، وہ رشد تک پہنچ جائے گا۔ جو شخص ان کا تمسک (سہارا) کرے گا، وہ حزب اللہ میں سے ہوگا، جب کہ حزب اللہ (اللہ کا لشکر) ہی فلاح پانے والا ہے۔

حضرت عثمانؓ ذوالنورین کو خلافت کی بشارت

(۴۵) طبرائیؒ نے ”اللاوسط“ میں اور بیہقیؒ نے حضرت زید بن ارقم سے روایت کی ہے کہ مجھے رسول اللہ ﷺ نے روانہ فرمایا اور یہ ارشاد فرمایا: ابوبکرؓ کے پاس جاؤ۔ تم انہیں اس حال میں پاؤ گے کہ وہ اپنے گھر میں بیٹھے ہوں گے اور اپنی کمر اور پنڈلیوں کو کپڑے سے باندھ رکھا ہوگا۔ تم انہیں جنت کی خوشخبری سنا دینا۔

وہاں سے چل کر مینہ پر آ جانا۔ وہاں تمہاری ملاقات عمرؓ سے ہوگی۔ وہ ایک دراز گوش پر سوار ہوں گے، اور ان کا سر کا اگلا حصہ نمایاں نظر آ رہا ہوگا۔ انہیں جنت کی خوشخبری سنا دینا۔

پھر وہاں سے چل کر عثمانؓ کے پاس آ جانا۔ وہ بازار میں خرید و فروخت میں مصروف ہوں گے۔ انہیں یہ بشارت دینا کہ ایک بڑی آزمائش کے بعد انہیں جنت میں داخل کیا جائے گا۔

حضرت زید بن ارقم فرماتے ہیں:

فَانْطَلَقْتُ فَوَجَدْتُهُمْ كَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخْبَرْتُهُمْ

میں حسب ارشاد مذکورہ حضرات کے پاس پہنچا تو انہیں بعینہ اسی حالت میں پایا جو رسول اللہ ﷺ نے بیان فرمائی تھی۔ پھر انہیں خبر دی جو حضور ﷺ نے فرمایا۔
(الخصائص الکبریٰ علامہ جلال الدین سیوطی ص ۳۵۳)

حضرت عثمانؓ ذوالنورین کو خلافت و جنت کی بشارت

(۴۶) ابن ابی خثیمہؒ اپنی تاریخ میں ابو یعلیٰ، بزار، ابو نعیم حضرت انس رضی اللہ عنہ سے روایت کرتے ہیں کہ میں ایک باغ میں رسول اللہ ﷺ کے ساتھ موجود تھا۔

کسی نے باغ کے دروازے پر آ کر دستک دی۔ نبی کریم ﷺ نے فرمایا:

يَا اَنَسُ! قُمْ فَافْتَحْ لَهُ وَبَشِّرْهُ بِالْجَنَّةِ وَبِالْخِلَافَةِ مِنْ بَعْدِي
ترجمہ: اے انس! اٹھو اور آنے والے کے لئے دروازہ کھول کر اُسے
جنت کی بشارت دو اور یہ بھی خوشخبری سناؤ کہ وہ میرے بعد خلیفہ ہوں گے۔

میں نے دروازہ کھولا تو کیا دیکھتا ہوں کہ حضرت ابو بکرؓ کھڑے ہیں۔
کچھ دیر کے بعد پھر کسی نے دروازے پر دستک دی۔ رحمت عالم ﷺ نے
ارشاد فرمایا:

يَا اَنَسُ! قُمْ فَافْتَحْ لَهُ وَبَشِّرْهُ بِالْجَنَّةِ وَبِالْخِلَافَةِ مِنْ بَعْدِ اَبِي
بَكْرٍ

ترجمہ: اے انس! اُٹھو اور دروازہ کھولو اور آنے والے کو جنت کی
بشارت دے دو۔ اور یہ بھی بتا دو کہ وہ ابو بکرؓ کے بعد خلیفہ ہوں گے۔

میں نے دروازہ کھولا تو حضرت عمرؓ فاروق کو کھڑے پایا۔ ابھی تھوڑی
دیر ہی گزری تھی کہ پھر کسی نے دروازہ کھٹکھٹایا۔ نبی کریم ﷺ نے فرمایا:
اِفْتَحْ لَهُ وَبَشِّرْهُ بِالْجَنَّةِ وَبِالْخِلَافَةِ مِنْ بَعْدِ عُمَرَ وَ اِنَّهُ
مَقْتُولٌ

ترجمہ: دروازہ کھولو اور آنے والے کو جنتی ہونے کے علاوہ یہ بھی خوشخبری
سنا دو کہ وہ عمرؓ کے بعد خلیفہ بنیں گے اور انہیں شہید کیا جائے گا۔

میں نے دروازہ کھولا تو حضرت عثمانؓ کو دروازے کے باہر کھڑے پایا۔
(انصاف الکبریٰ علامہ جلال الدین سیوطی ص ۳۵۴)

حضرت عثمانؓ کو بڑی مصیبت اور جنت کی بشارت

(۴۷) مسند احمد بن حنبل، طبرانی اور ابو نعیم حضرت ابن عمرؓ سے روایت

کرتے ہیں کہ رسول اللہ ﷺ مدینہ منورہ سے ایک نخلستان میں تشریف فرما تھے۔ ایک دھیمی آواز والے شخص نے حاضری کی اجازت مانگی۔ حضور ﷺ نے فرمایا:

اِئْذَنْ لَهُ وَبَشِّرْهُ بِالْجَنَّةِ عَلَى بَلْوَى تُصِيبُهُ

انہیں اندر آنے کی اجازت دے دو اور یہ بشارت بھی سنا دو کہ ایک بڑی مصیبت میں مبتلا ہونے کے بعد انہیں جنت میں لے جایا جائے گا۔
دروازہ کھول کر دیکھا گیا تو پتہ چلا کہ حضرت عثمانؓ دروازے پر کھڑے ہیں۔
(بحوالہ انھصائے الکبریٰ ج ۲ ص ۳۵۴ از امام سیوطی)

حضرت عثمانؓ کی شہادت اور فرشتے حیا کرتے ہیں

(۲۸) امام طبرائیؒ حضرت زید بن ثابتؓ سے روایت کرتے ہیں کہ میں نے سنا، رسول اللہ ﷺ فرما رہے تھے:

عثمانؓ میرے پاس سے گزرے، اس وقت میرے پاس ایک فرشتہ موجود تھا۔ اس نے کہا: یہ شخص شہید ہوگا۔ انہیں ان کی اپنی قوم شہید کرے گی۔ ہم (فرشتے) ان سے حیا کرتے ہیں۔

(انھصائے الکبریٰ ج ۲ ص ۵۵۴ از امام سیوطی)

خلفاء ثلاثہ کی فضیلت حضرت علیؑ کی نظر میں

حضرت علی المرتضیٰؑ کا خطبہ

(۴۹) وَ عَنِ الْحُسَيْنِ رَضِيَ اللَّهُ عَنْهُ سَبَطِ رَسُولِ اللَّهِ صَلَّى اللَّهُ عَلَيْهِ وَ آلِهِ وَ سَلَّمَ قَالَ لَمَّا قَدِمَ أَمِيرُ الْمُؤْمِنِينَ عَلِيُّ عَلَيْهِ السَّلَامُ الْبَصْرَةَ قَامَ إِلَيْهِ ابْنُ الْكُوءَاءِ وَ قَيْسُ بْنُ عُبَادَةَ فَقَالَا لَهُ أَلَا تُخْبِرُنَا عَنْ مَسِيرِكَ هَذَا لَنَا أَسْرَتْ فِيهِ تَتَوَلَّى عَلَى الْأُمَّةِ تَضْرِبُ بَعْضُهُمْ بِبَعْضٍ عَهْدٌ مِنْ رَسُولِ اللَّهِ صَلَّى اللَّهُ عَلَيْهِ وَ آلِهِ وَ سَلَّمَ أَوْ عَهْدُ الْيَكِّ فَحَدَّثَنَا فَأَنْتَ الْمُوثِقُ الْمَأْمُونُ مَا سَمِعْتَ فَقَالَ أَمَّا أَنْ يَكُونَ عِنْدِي عَهْدٌ مِنَ النَّبِيِّ صَلَّى اللَّهُ عَلَيْهِ وَ آلِهِ وَ سَلَّمَ فَلَا وَاللَّهِ إِنْ كُنْتُ أَوَّلَ مَنْ صَدَّقَ بِهِ فَلَا أَكُونُ أَوَّلَ مَنْ كَذَبَ عَلَيْهِ وَلَوْ كَانَ عَهْدٌ مِنَ النَّبِيِّ صَلَّى اللَّهُ عَلَيْهِ وَ آلِهِ وَ سَلَّمَ عَهْدٌ فِي ذَالِكَ مَا تَرَكْتُ أَخَاتِيمَ بْنِ مُرَّةَ وَ عُمَرَ بْنَ الْخَطَّابِ يَقُومَانِ عَلَى مَنْبَرِهِ وَ لَقَاتَلْتُهُمَا بِيَدَيَّ وَلَكِنْ رَسُولُ اللَّهِ صَلَّى اللَّهُ عَلَيْهِ وَ آلِهِ وَ سَلَّمَ لَمْ يُقْتَلْ قَتْلًا وَلَمْ يَمُتْ فُجَاءَةً فِي مَرَضِهِ أَيَّامًا وَ لَيَالِي يَأْتِيهِ الْمَوْذَنُ فَيُؤَذِّنُهُ لِلصَّلَاةِ فَيَأْمُرُ أَبَا بَكْرٍ فَيُصَلِّي

بِالنَّاسِ وَيَرَى مَكَانِي وَلَقَدْ أَرَادَتْ امْرَأَةٌ مِّنْ نِّسَائِهِ أَنْ
يُضْرِفَهُ عَنْ أَبِي بَكْرٍ فَأَبَى وَغَضِبَ وَقَالَ أَنْتَ صَوَاحِبُ
يُوسُفَ عَلَيْهِ السَّلَامُ مُرُّوا أَبَا بَكْرٍ يُصَلِّيَ بِالنَّاسِ فَلَمَّا قَبِضَ
اللَّهُ نَبِيَّهُ صَلَّى اللَّهُ عَلَيْهِ وَآلِهِ وَسَلَّمَ نَظَرْنَا فِي أُمُورِنَا فَاخْتَرْنَا
لِدِينِنَا كَانَ مِنْ رَضِيهِ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ
لِدِينِنَا وَكَانَتْ الصَّلَاةُ أَصْلُ الْإِسْلَامِ وَهِيَ أَمِيرُ الدِّينِ وَ
قَوَامُ الدِّينِ فَبَايَعْنَا بِأَبِي بَكْرٍ وَكَانَ لِذَلِكَ أَهْلًا لَمْ يَخْتَلَفْ
عَلَيْهِ مِنَّا اثْنَانِ وَلَمْ يَشْهَدْ بَعْضُنَا عَلَى بَعْضٍ وَلَمْ نَقْطَعْ مِنْهُ
بَرَاءَةً فَادَّيْتُ إِلَى أَبِي بَكْرٍ حَقَّهُ وَعَرَفْتُ طَاعَتَهُ وَغَزَوْتُ
مَعَهُ فِي جُيُوشِهِ وَكُنْتُ اخُذًا إِذَا أَعْطَانِي وَاعْزُوًا إِذَا
أَغْرَانِي فَاضْرِبُ بَيْنَ يَدَيْهِ الْحُدُودَ بِسَوْطِي فَلَمَّا قَبِضَ
وَلَاهَا عُمَرُ فَاخْذَ بِسُنَّةِ صَاحِبِهِ وَمَا يَعْرِفُ عَنْ أَمْرِهِ فَبَايَعْنَا
عُمَرَ وَلَمْ يَخْتَلَفْ عَلَيْهِ مِنَّا اثْنَانِ وَلَمْ يَشْهَدْ عَلَيْهِ بَعْضُنَا عَلَى
بَعْضٍ وَلَمْ نَقْطَعْ مِنْهُ الْبَرَاءَةَ فَادَّيْتُهُ إِلَى عُمَرَ حَقَّهُ وَعَرَفْتُ
طَاعَتَهُ وَغَزَوْتُ مَعَهُ فِي جُيُوشِهِ وَكُنْتُ اخُذًا إِذَا أَعْطَانِي وَ
اعْزُوًا إِذَا أَغْرَانِي وَاضْرِبُ بَيْنَ يَدَيْهِ الْحُدُودَ بِسَوْطِي فَلَمَّا
قَبِضَ تَذَكَّرْتُ فِي نَفْسِي قِرَابَتِي وَسَابِقَتِي وَفَضْلِي وَأَنَا

أَظُنُّ أَنْ لَا يَعْدِلُ لِي وَلَكِنْ خَشِيتُ أَنْ لَا يَعْمَلَ الْخَلِيفَةُ
بَعْدَهُ ذَنْبًا إِلَّا لِحَقِّهِ فِي قَبْرِهِ فَأَخْرَجَ مِنْهَا نَفْسَهُ وَلَدَهُ وَلَوْ
كَانَتْ مَحَاسِبُهُ مِنْهُ لَا تُرْبِهَا وَلَدَهُ فَبَرِئَ مِنْهَا إِلَى رَهْطٍ مِّنْ
قُرَيْشٍ سِتَّةٍ أَنَا أَحَدُهُمْ فَلَمَّا اجْتَمَعَ الرَّهْطُ تَذَكَّرْتُ فِي
نَفْسِي قِرَابَتِي وَ سَابِقَتِي وَ فَضْلِي وَأَنَا أَظُنُّ أَنْ لَا يَعْدِلُوا بِي
فَأَخَذَ عَبْدُ الرَّحْمَنِ مَوَاقِفَنَا عَلَى أَنْ نَسْمَعَ وَ نَطِيعَ لِمَنْ وَالَاهُ
اللَّهُ أَمَرْنَا ثُمَّ أَخَذَ بِيَدِ ابْنِ عَفَّانٍ فَضَرَبَ بِيَدِهِ عَلَى يَدِهِ
فَنَظَرْتُ أَمْرِي فَإِذَا أَطَاعَنِي سَبَقْتُ بِيَعْنِي وَإِذَا مِثَاقِي قَدْ
أَخَذَ لِعَيْرِي فَبَايَعَنَا لِعُمَّانَ فَأَدَيْتُ لَهُ حَقَّهُ وَ عَرَفْتُ طَاعَتَهُ وَ
غَزَوْتُ مَعَهُ فِي جُبُوشِهِ وَ كُنْتُ أَخُذُ إِذَا أَعْطَانِي وَ أَعَزُّوْا
إِذَا أَعَزَّانِي وَ أَضْرِبُ بَيْنَ يَدَيْهِ الْحُدُودَ بِسَوْطِي فَلَمَّا أُصِيبُ
وَ نَظَرْتُ فِي أَمْرِي فَإِذَا الْخَلِيفَتَانِ الذَّانِ أَخَذَاهَا بِعَهْدِ
رَسُولِ اللَّهِ صَلَّى اللَّهُ عَلَيْهِ وَآلِهِ وَ سَلَّمَ إِلَيْهِمَا بِالصَّلَاةِ قَدْ
مَضِيَا وَ هَذَا الَّذِي قَدْ أَخَذَ لَهُ الْمِثَاقُ قَدْ أُصِيبَ فَبَايَعَنِي
أَهْلُ الْحَرَمَيْنِ وَ أَهْلُ هَذَيْنِ الْمَصْرَيْنِ فَوُتِبَ فِيهَا مَنْ لَيْسَ
مِثْلِي وَ لَا قِرَابَتُهُ كَقِرَابَتِي وَ لَا عِلْمُهُ كَعِلْمِي وَ لَا سَابِقَتُهُ
كَسَابِقَتِي وَ كُنْتُ أَحَقُّ لَهَا مِنْهُ

اور حسین رضی اللہ عنہ رسول اللہ صلی اللہ علیہ وآلہ وسلم کے نواسے کہتے ہیں کہ جب امیر المومنین علی رضی اللہ عنہ بصرہ تشریف لائے، تو ابن کواء اور قیس بن عبادہ اٹھ کھڑے ہوئے۔ اور آپ سے سوال کیا: کیا آپ ہم کو اس سفر کی روئیداد نہ بتائیں گے کہ جو سفر آپ نے کیا ہے۔ آپ اُمت کے والی ہیں اور بعض بعض سے جنگ کر رہے ہیں۔ کیا کوئی رسول اللہ ﷺ کا اس میں عہد ہے یا اگر کوئی عہد آپ سے کیا ہوا ہو تو آپ ہمیں بتائیں۔ آپ پر اعتبار کیا جائے گا اور آپ محفوظ ہیں۔ بتائیں آپ نے کیا سنا ہے؟ تو آپ نے فرمایا: اگر یہ بات ہو کہ نبی ﷺ نے کوئی عہد کیا ہو تو یہ بات بالکل نہیں ہے۔ خدا کی قسم! میں نے ہی سب سے پہلے آنحضرت ﷺ کی تصدیق کی تھی اور اب میں ہی سب سے پہلے آپ پر جھوٹ نہیں بولوں گا۔ اور اگر اس معاملہ میں نبی کریم ﷺ کا کوئی عہد ہوتا تو میں تیم بن مرۃ کے بھائی (ابوبکرؓ) اور عمر بن خطابؓ کو کبھی آزاد نہ چھوڑتا کہ وہ رسول ﷺ کے منبر پر کھڑے ہوں اور میں ان سے اپنے ہاتھ سے لڑائی کرتا۔ لیکن رسول ﷺ نہ تو قتل ہوئے اور نہ آپ کی موت ناگہانی طور پر ہوئی۔ آپ اپنی بیماری میں کئی دن اور کئی راتیں رہے۔ آپ کے پاس موزن آتا اور آپ کو نماز کی اطلاع دیتا تو آپ ﷺ ابوبکرؓ کو حکم دیتے تو وہ لوگوں کو نماز پڑھاتے، حالانکہ میں بھی اپنے تعلق کے باوجود ہوتا اور آپ کی بیویوں میں سے

ایک عورت نے آپ کو ابوبکرؓ سے پھیرنے کا ارادہ بھی کیا۔ تو آپ نے انکار کیا اور ناراض ہوئے اور فرمایا تم یوسف علیہ السلام کو درغلانے والی عورتوں جیسی ہو۔ ابوبکرؓ کو حکم دو کہ وہ لوگوں کو نماز پڑھائیں۔ پھر جب اللہ تعالیٰ نے اپنے نبی ﷺ کو دنیا سے اٹھالیا تو ہم نے اپنے امور میں غور کیا تو ہم نے اپنی دنیا کے لئے اسی کو پسند کر لیا۔ جس کو نبی ﷺ نے ہمارے دین کے لئے پسند کیا تھا اور نماز تو اسلام کی جز تھی۔ اور یہی دین کو قائم رکھنے والی ہے۔ تو ہم نے ابوبکرؓ کی بیعت کر لی اور وہ اس کے لائق بھی تھے۔ ان پر ہم سے دو آدمیوں نے بھی اختلاف نہ کیا۔ اور نہ ہمارے بعض نے بعض پر شہادت دی اور ہم نے ان سے بیزار ہو کر ان کی بیعت بھی نہ توڑی تو میں ابوبکرؓ کو ان کا حق دیتا رہا اور ان کی اطاعت کو سمجھتا رہا۔ اور ان کے ساتھ شامل ہو کر ان کے لشکروں میں جنگیں لڑیں اور جب وہ مجھے دیتے تھے تو میں لیتا تھا۔ اور مجھے جہاد پر بھیجتے تو میں جاتا۔ میں اپنے کوڑے کے ساتھ ان کے سامنے حدیں لگاتا رہا۔ پھر جب آپ کی وفات ہوئی تو خلافت کے والی عمرؓ کو بنایا۔ انہوں نے اپنے ساتھی کا راستہ اختیار کیا۔ اور جو کچھ وہ اپنے معاملہ میں بہتر سمجھتے تھے، اختیار کرتے۔ تو ہم نے عمرؓ کی بیعت کی اور ان کے متعلق ہم میں سے دو آدمیوں نے بھی اختلاف نہ کیا۔ اور بعض نے بعض پر شہادت دی۔ اور نہ بیزار ہو کر ہم نے ان کی بیعت توڑی۔ تو میں نے

عمرؓ کو ان کے حق ادا کئے اور ان کی اطاعت کو سمجھا اور ان کے لشکروں میں شامل ہو کر جنگیں لڑیں۔ اور جب وہ مجھے دیتے میں لے لیتا اور جب مجھے جنگ پر بھیجتے تو میں جاتا۔ اور میں ان کے سامنے کوڑے کے ساتھ حدیں قائم کرتا رہا۔ پھر جب وہ فوت ہو گئے تو میرے دل میں اپنی قرابت اور اپنا پہلے ایمان لانا اور فضیلت کا خیال آیا اور میں سمجھتا تھا کہ میرے مقابل کوئی نہ ہوگا۔ لیکن میں ڈرتا تھا کہ خلیفہ جو بھی کام اس دنیا میں اپنے پیچھے چھوڑ جائے گا وہ بھی اس کی قبر میں اس کو ملے گا تو عمرؓ نے اس سے اپنے نفس کو اور اپنی اولاد کو بالکل نکال دیا۔ اور اگر یہ کوئی پیاری چیز ہوتی تو وہ خلافت اپنی اولاد کو دے جاتے۔ تو وہ اس سے بری ہو گئے۔ اور قریش کے چھ آدمیوں کی جماعت پر یہ معاملہ چھوڑ دیا۔ ایک ان میں سے میں بھی تھا۔ پھر جب یہ جماعت اکٹھی ہوئی تو میرے دل میں اپنی قرابت اور سابقہ اور اپنی فضیلت کا خیال آیا اور میرا خیال یہ تھا کہ وہ میرے برابر کسی کو نہ کریں گے۔ عبدالرحمنؓ نے جس سے ہمارا عہد تھا کہ ہم اس کی بات سنیں گے اور اطاعت کریں گے، جسے اللہ تعالیٰ ہمارے معاملہ کا والی بنا دے گا۔ پھر اس نے عثمانؓ بن عفان کا ہاتھ پکڑا اور اس کے ہاتھ پر ہاتھ رکھ دیا تو میں نے اپنے معاملہ پر غور کیا تو میری اطاعت میری بیعت سے بھی سبقت کر گئی اور میرا عہد دوسرے آدمی تک پہنچ گیا۔ تو ہم نے عثمانؓ کی بیعت کر لی۔ تو

میں نے اس کا حق ادا کیا اور اس کی اطاعت اپنے اوپر لازم سمجھی اور اس کے لشکروں میں شامل ہو کر جنگیں لڑیں اور میں جب وہ مجھے دیتے تھے تو لے لیتا تھا اور جب مجھے جنگ پر بھیجتے تو جنگ کرتا۔ اور ان کے سامنے میں اپنے کوڑے سے حدیں قائم کرتا رہا۔ پھر جب وہ فوت ہوئے تو میں نے اپنے معاملہ پر غور کیا تو وہ ۲ خلیفہ جن کے متعلق رسول ﷺ کے زمانہ میں نماز کا عہد کیا تھا وہ بھی فوت ہو گئے اور وہ خلیفہ بھی جس کے متعلق عہد لیا تھا فوت ہو گیا تو حرین والوں نے میری بیعت کر لی اور ان دو شہروں والوں نے بھی۔ (تاریخ ابن عساکر)

غزوہ احد اور حضرت علی المرتضیٰؓ والوبکرؓ و عمرؓ

(۵۰) غزوہ احد ۱۱ یا ۱۵ اشوال ۳ھ میں پیش آیا۔ مورخین لکھتے ہیں:

فَلَمَّا عَرَفَ الْمُسْلِمُونَ رَسُولَ اللَّهِ صَلَّى اللَّهُ عَلَيْهِ وَسَلَّمَ
 نَهَضُوا بِهِ وَ نَهَضَ نَحْوُ الشَّعْبِ مَعَهُ عَلِيٌّ بْنُ أَبِي طَالِبٍ وَ
 أَبُو بَكْرٍ بْنُ قُحَافَةَ وَ عُمَرُ بْنُ الْخَطَّابِ وَ طَلْحَةُ بْنُ عُبَيْدِ اللَّهِ
 وَ زُبَيْرُ بْنُ الْعَوَّامِ وَ الْحَارِثُ بْنُ الصَّمَةِ فِي رَهْطٍ مِنَ
 الْمُسْلِمِينَ (تاریخ طبری ج ۳ ص ۱۹ تحت واقعات غزوہ احد ۳ھ)

(یعنی) اضطرابی کیفیت سے سنبھلنے کے بعد آنحضرت ﷺ اٹھ کھڑے ہوئے اور ایک گھاٹی کی طرف تشریف لے گئے، تو آپ ﷺ کے ہمراہ

حضرت علیؑ، حضرت ابوبکرؓ، حضرت عمرؓ، حضرت طلحہؓ، حضرت زبیرؓ اور حضرت حارثؓ بن الصمہ رضی اللہ تعالیٰ عنہم اور مسلمانوں کی ایک جماعت تھی۔

تاریخ طبری کی یہ روایت اس بات کا قرینہ ہے کہ ان حضرات کے دین و ایمان میں کوئی تذبذب یا مایوسی کا شائبہ تک نہیں آیا۔

طبری تاریخ کی کتاب ہے۔ اس میں دوسری روایت جن میں عمرؓ و طلحہؓ کے تذبذب کا ذکر ہے، وہ غلط ہے۔ اُس کا راوی سُدّی ہے اور اس سُدّی راوی کو علماء رجال نے مجروح اور مقدوح قرار دیا ہے۔ اور شیعہ لکھا ہے۔ لہذا وہ روایت غلط ہے۔ (از سیرت علی المرتضیٰ مولفہ مولانا محمد نافع ص ۶۲)

غزوہ حنین میں حضرت علیؑ و ابوبکرؓ و عمرؓ کی ثابت قدمی

(۵۱) فتح مکہ رمضان ۸ھ میں ہوئی تھی۔ اس کے بعد ابتداء شوال ۸ھ میں غزوہ حنین پیش آیا تھا۔

اس میں بھی حضرت علی المرتضیٰؑ اور حضرت ابوبکرؓ و عمرؓ ثابت قدم رہے۔

فِيْمَنْ ثَبَتَ مَعَهُ مِنَ الْمُهَاجِرِيْنَ اَبُوْبَكْرٍ وَ عُمَرُ وَ مِنْ اَهْلِ بَيْتِهِ عَلِيٌّ بَنُ اَبِي طَالِبٍ وَ الْعَبَّاسُ بَنُ عَبْدِ الْمُطَّلِبِ وَ اَبُو سَفْيَانَ بَنُ الْحَارِثِ وَ ابْنُهُ وَ الْفَضْلُ بَنُ الْعَبَّاسِ وَ رَبِيعَةُ

بُنِ الْحَارِثِ وَ أُسَامَةُ بْنُ زَيْدٍ

(سیرت ابن ہشام ج ۲ ص ۲۴۳ تحت اسماء من ثبت مع رسول اللہ)

(یعنی) مہاجرین میں سے آنجناب ﷺ کے ساتھ ثابت قدم رہنے والوں میں حضرت ابوبکرؓ الصدیق، حضرت عمرؓ فاروق تھے اور آنجناب ﷺ کے ”ہاشمی اقرباء“ میں سے حضرت علیؓ الرضیٰ بن ابی طالب، حضرت عباسؓ بن عبدالمطلب، ابوسفیانؓ بن الحارث اور حضرت عباسؓ کے فرزند فضلؓ بن عباس اور ربیعہؓ بن الحارث اور اُسامہؓ بن زید وغیرہم شامل تھے۔

حضرت علیؓ الرضیٰ کا حضرت ابوبکرؓ صدیق کے ہاتھ پر بیعت کرنا

(۵۲) جب حضرت علیؓ الرضیٰ کو معلوم ہوا کہ مسجد نبوی میں بیعت کے لئے ابوبکرؓ صدیق بیٹھ گئے ہیں تو اسی وقت تشریف لا کر بیعت کر لی، کوئی تاخیر نہیں کی۔

عَنْ حَبِيبِ بْنِ أَبِي ثَابِتٍ قَالَ كَانَ عَلِيٌّ فِي بَيْتِهِ إِذَا أَتَى فَقِيلَ لَهُ قَدْ جَلَسَ أَبُو بَكْرٍ لِلْبَيْعَةِ فَخَرَجَ فِي قَمِيصٍ مَا عَلَيْهِ إِزَارٌ وَلَا رِداءَ عَجَلَاءٍ كَرَادِيَّةٍ أَنْ يُطَيَّ عَنْهَا حَتَّى بَايَعَهُ ثُمَّ جَلَسَ إِلَيْهِ وَبَعَثَ إِلَى ثَوْبِهِ فَأَتَاهُ فَتَحَلَّلَهُ وَلَزِمَ مَجْلِسَهُ

(تاریخ ابن جریر طبری ج ۳ ص ۲۰۱ تحت السنۃ الحادی عشر..... باب حدیث السقیفہ)

ترجمہ: یعنی حبیب بن ابی ثابت روایت کرتے ہیں کہ حضرت علیؑ اپنے گھر میں تشریف رکھتے تھے۔ اطلاع ملی کہ حضرت ابوبکرؓ بیعت کے لئے مسجد میں تشریف فرما ہوئے ہیں تو حضرت علیؑ بلا تاخیر فوراً ضروری لباس میں گھر سے باہر تشریف لائے اور مجلس بیعت میں پہنچ کر حضرت ابوبکرؓ کے ہاتھ پر بیعت کی۔ اور اس جگہ ان کی خدمت میں بیٹھ گئے۔ وہاں سے آدمی بھیج کر گھر سے اوپر اوڑھنے کی چادر وغیرہ منگائی اور مجلس ہذا میں شامل رہے۔

(تاریخ طبری ج ۳ ص ۲۰۱)

اس روایت سے صاف ثابت ہے کہ حضرت علیؑ نے حضرت ابوبکرؓ کی بیعت میں کوئی تاخیر نہیں کی۔

خلفاء راشدین کے جنتی ہونے کی بشارت

(۵۳) مسند احمد، بزار اور طبرانی (الاوسط میں) حضرت جابر بن عبد اللہؓ سے روایت کرتے ہیں کہ ایک دفعہ رسول کریم ﷺ حضرت سعد بن ربیع سے ملاقات کے لئے تشریف لے گئے۔ جب رسول اللہ ﷺ ان کے پاس تشریف فرما ہوئے تو ہم بھی بیٹھ گئے۔

نبی کریم ﷺ نے ارشاد فرمایا: ابھی ایک جنتی شخص تمہارے پاس آئے گا۔ اتنے میں حضرت ابوبکرؓ آ گئے۔

حضور ﷺ نے پھر فرمایا: ابھی ایک جنتی شخص تمہارے پاس آئے گا۔
اتنے میں حضرت عمرؓ داخل ہو گئے۔

حضور ﷺ نے تیسری بار فرمایا: تمہارے پاس ایک جنتی شخص آئے گا۔
اب حضرت عثمانؓ آ پہنچے۔

چوتھی مرتبہ حضور ﷺ نے فرمایا: تمہارے پاس ایک جنتی شخص آئے گا۔
اے اللہ! اگر تیری مرضی ہو تو وہ شخص علیؓ ہو جائے۔ پھر واقعی حضرت علیؓ
المرتضیٰ تشریف لے آئے۔

(الخصائص الکبریٰ علامہ جلال الدین سیوطی ج ۲ ص ۳۰۸)

خادم اہل سنت

حفظ

وَالْحَمْدُ لِلّٰهِ اَوَّلًا وَآخِرًا وَالصَّلٰوةُ وَالسَّلَامُ عَلٰی نَبِيِّنَا وَآلِهِمَا وَسَلَّمَ

خادم اہل سنت عبدالوحید الحق

اوڈھروال تحصیل ضلع چکوال

۳۰ ربیع الاول ۱۴۳۱ھ ۱۷ مارچ ۲۰۱۰ء



سکیننگ ۛ کمپوزنگ ۛ ڈیزائننگ ۛ پروف ریڈنگ ۛ کلر پرنٹنگ ۛ بانڈنگ

اسلامی لٹریچر اور کتب کی بہترین کمپوزنگ اور پرنٹنگ کے لئے، نیز ہر قسم کے اشتہارات اور ایڈورٹائزنگ کے لئے رجوع کریں

النور پبلشرز ڈب مارکیٹ پتوال روڈ چکوال 0334-8706701 zedemm@yahoo.com